

بسم الله الرحمن الرحيم ط

(ټول حقوق د مصنف په حق كښې خوندي دي)

کتاب پېژندنه

سينو كښې

شاعر:

شان محسود

د کتاب نوم: د لفظونو په سينو كښې

نوم: شېر عالم

قلمي نوم: پرېشان محسود

د پلار نوم: اينځر گل

قوم: محسود (مسيد) سويلي وزيرستان ( چگملاڼی )

د زېرون نېټه: 1988

کمپوزنگ: پخپله (پرېشان محسود)

بیه: ۲۰۰ روپي

فېس بک آدرس: پرېشان محسود



د چاپ شمېر: ۵۰۰

د چاپ کال: اپرېل 2018

چاپځای: اعراف پرنټرز پېښور

چاپ کتاب: د ږد او بهير (اگست 2015)

Ketabton.com



34	په یوکل کښې خو تش رنگ دمه او بهار دمه (نظم)	.24
35	یار چې بیا کرل تور بانه په هنر پورته	.25
36	عقل به ومنې، جنون مې ژوند اسیر نه مني	.26
37	کاروان روان دمه، ژوند په رفتن دمه	.27
38	له به خو په اور ورتیري د ځیگر سوز	.28
39	ستا د زلفانو دا مستي مې په دار وخبړوي	.29
40	ژوندون خواي زرگيه د ارمانه سره خوند کا	.30
41	سترگي سري زما د یار بلي دپوي	.31
42	سپين بشر ئي منور افتاب د حسن	.32
43	کله یوه او کله بله، بهاني کا	.33
44	وطن مو بدو سترگو ته سمسور نه دمه پکار	.34
45	خدای دي مه کړي په ایمان چې څوک غریب شي	.35
46	غمگین ما بنام (نظم)	.36
47	متي د جلال چې وي زور به د جمال یوسي	.37
48	په ائینه کښې وم هم وم د ائینې نه بهر	.38
49	و سپین مخ ونه دي دومره ډېر په ځیر شم	.39
50	د گلشن و سېل ته ځي په گشت د گلو	.40
51	ازاد نظم	.41
52	د زړه په کسو مې وکسه، ډېر بی وسه یمه	.42
53	هله راگوره، هله چې مره	.43
54	جانانه ما د ژوند د رېگدارونو تصویرونه	.44
55	راښکاره شه پستی شونډې گفتار وکا	.45
56-57	یو ارمان (نظم)	.46
58	ستا غرونه غرونه غم نور په زرگي نشم نیوم	.47
59	کوم سپرله دمه چې مې گل پکښې بوی کړم	.48
60	خاوري مې ارمان دمه لېونه یمه	.49
61	ستا په نامه مې شه آغاز سحر	.50

## ترتیب

شمېر	عنوان	مخ
1.	هر سحر دي چې جمال نوې ظهور کا	11
2.	که جلوه ده او که نور دمه	12
3.	که یم په سیوري که په لمر خوښ یم	13
4.	ستا خبرې د پام وړ دي	14
5.	بیا وخت د تقاضې جوړه کړه لار په ائینه	15
6.	چې ځنځیر نغمه نغمه شو	16
7.	مخ دي دکتو شو او که توان مې نظر اوموند	17
8.	حسن لېونې وبل چې د زړونو سینی څیرم	18
9.	مرض مې ستا د عشق چې د ځیگر سره شو غاړه	19
10.	چې مې تللي ښکلي یار دي له اغوشه	20
11.	دا عشق مې مستانه وو که په ساز کښې وه مستي	21
12.	ښکلي زړه ښکلي نظر لرم ځل مخي	22
13.	ځواب د ولي چې شي ولي پاتي	23
14.	ښه ده چې سر ته ارمان اونه رسي	24
15.	زما یار لېونې گورئ، چې په شپه ځي	25
16.	زه د ستا په غم کښې ژاړم او ته خاندي	26
17.	د بانو څوکي دي اشنا په پردو زړونو لگي	27
18.	د غزل شپه ده غزلزار یمه نن	28
19.	وختونه اړول نه دي دي دهر کښې ژوندون دمه	29
20.	پوهېرم نه هستي او که زما د مستي سوال دمه	30
21.	وايم درته وايم خو خبرې ته مې پرېرده	31
22.	ښکنه څه دي بره څه دي؟	32
23.	دا د عشق چې دومره زور دمه	33

95	78.	نن له سحره څه قضا پېره ده
96	79.	چې حق حبران دمېځاني وره کښې دي اودرولم
97	80.	د یوې پېغلي سندره
98	81.	د سوي زړه خبره چاته وکړم
99	82.	بي مطلع غزل
100	83.	وقت پېری (نظم)
103	84.	زور واسکت زړه کمبله به رواخلم
104	85.	زه خو بي مثله محبت پېژنم
105	86.	قوالي
107	87.	د حيا او د بقا دنيا ته گورم
108	88.	تنهائي (نظم)
110	89.	راشه لېر واوړه زما ستري غزل
111	90.	پاکه خاوره (ترانه)
113	91.	نغمه کره پورته سرودنوازه
114	92.	ای لمر مخیه (نظم)
115	93.	دهجر شپه مي مېلمانده ده رانه ځان ورک شوې
116	94.	هر وگړي مو د قام که باهنر شي
117	95.	هغه وخت هغه خبرې (نظم)
119	96.	ستا د سپينو لاسو جام په ما روا شه
120	97.	چاته مړوند، چاته شو قبر سکون
121	98.	بېدار سرپه
122	99.	داچې پوري به دي غرونو کښې ميشته دي
123	100.	باران په غره ورېده
124	101.	شبنم که گل وته ښکلا بخښله
125	102.	ولي؟ آزاد نظم
126	103.	سبا بيا (نظم)
127	104.	د گل د خاموشي نه وه د چا خاموشي زياته؟

62	51.	يو رنگين غوندي ماښام وي (نظم)
65	52.	مونږ دارته نه گورو وطنه مونږه درته گورو
66	53.	دشت دې د ژوند د مزلونو وخت دې
67	54.	چاري په ما مه کره چې زه کره خپلي چاري
68	55.	ستا په اوښکو مي دزره شمع بليري
69	56.	سپرله او خزان (نظم)
70	57.	پټ شوي دا له ذاته په سرونو کښې سرونه
71	58.	وطنه کوم کهنډر دي وژارمه
72	59.	ستا د سترگو په نشه مست په دا بنگ زه
73	60.	په فطرت کښې په حېرت کښې يم جانانه
74	61.	دا قدر د انسان چې د حېوان نه شو کم ولې؟
75	62.	په سحر کښې چې رندي ستا د جمال کړم
76	63.	د سکول د ماشو مانو دپاره (ترانه)
77	64.	کورينه ډانگ دي که دي ميژ دي توس په غره کښې
78	65.	د جانان د لونگينو سترگو خوب يم
79	66.	زه چې په سېل دکائنات ووځمه
80	67.	شوندي پرانيزه په ناز
83	68.	ياره اړوي چې په کوم لوري مخ
84	69.	زه خو ستا د مستي بنگ يم
85	70.	سکني ماښام شو، درياب ودريري (نظم)
87	71.	بيا مي والوتې د خيال په دشته زانې
88	72.	رند خو نه يم چې به تل درته سلام کړم
89	73.	د ژوندون په دي لوي بحر کښې يو خس يم
90	74.	زما د تره زوي د (نقيب الله شهيد) په نوم
91	75.	گوت راباندي وځښه مایوسي ساقي گناه دې
92	76.	دستا دوا دوا اوبه زما وطنه (ترانه)
94	77.	شپه کښې رڼا د سپورمي ستورو څه، چې بربليري

172	132	په نرگس پسې بيماره لونگينه
173	133	مرگي خو حق دے چي مرگونه نه وے
174	134	اي وايه تر اوو اسمانو بره سمندر
175	135	د خيال ماني دي چي نسکوري نه شي
176	136	راخي چي بېرته انسانيت معراج ته ورسوو
177	137	ما چي سم گرانه دستا محبت کرے
178	138	شېخ ته!!!!!! آزاد نظم
179	139	راشه ملاجان! د جنت قيصه يوخوانه کا
180	140	بيا معني چي په نغمه د سحر لاس کر
181	141	اشنا مونږ په کړو لارو هم سم کوو منزل
182	142	زه خپله نشه لرم زه سرې سترگي پښتون يمه
182	143	چي نه په تول وو نه په تله پوره
184	144	سره ښکلے خواني دي د ليدو سره جوړيري
185	145	ببازي عشق ميبازم دل و جان رافدا سازم (فارسي)
186	146	زه د عشق په سر بازي کښې د خپل خان خني تېرېرم ترجمه
187	147	از دير مغان آيم بي گردش صهبا مست
188	148	زه له مغان راغلم په تلاش ددي صهبا کښې مست
189	149	دنيا او قسمت
191	150	نن ئي پيمان د پيماني کرے دے
192	151	والوتے کونتر ي په هوا کښې
193	152	چي د فطرت په رنگينيو کښې يم
194	153	بي زړه طبيب ته مي زخمونه د ښودلو نه دي
195	154	او بيا ماښام شو ساقی
196-209	155	(( لنډ شعرونه ))

128	105	اي انسانانو!!!! (نظم)
131	106	دومره حسن ستا د سترگو په چينه کښې
132	107	په دي ورايه توره ډبره نوم زما دے
133	108	کبر خو دي زده دے (سندرہ)
134	109	راشه زاهده! چي خيال سر پورته کړو
135	110	لمر (نظم)
137	111	د خاكي آدم وجود (معرا نظم)
138	112	تا د خيال په لاسو ونيو ماته گل
139	113	انسان خفه دے (آزاد نظم)
142	114	مري دي راباخي د ژوندو په غم دي وژاري
143	115	د خدايي تصوير (نظم)
144	116	وجودونه وو په لار باندي روان وو
145	117	افسانوي خيال (آزاد نظم)
151	118	دا چي سپرلے وغزيري بيا
152	119	کله کله خو جام پورته شي له خونده
153	120	د نمرود سرکشي (نظم)
157	121	سبا تک دے
159	122	مړه کوشش کښې چرته ده کاميابي!!!نظم
160	123	همت (نظم)
161	124	مزل (نظم)
163	125	مونږه د دوران سترگي ليدلے دي
164	126	وحشته! (نظم)
167	127	چي بي سببه مي قلم پورته کړو
168	128	نابودي د خزان راغله د گلشن په گردون هسي
169	129	ولے ته مایه دي قصه آشنا حبران پرېردي
170	130	تر يو جهان ئي گوره بل جهان دے هسي لوي
171	131	چي طلب ئي کوي دا حق د هغو دي



که جلوه ده او که نور دے  
بندهگي ده که طهور دے

د سکون تياره چې شته دے  
چې د سپين سحر ظهور دے

که نغمه ده په گلشن کښې  
که د مست سمندر شور دے

دا معراج ، که راز و نياز دے  
دا حرم که کوه طور دے

دا ادم دے که حوا ده  
فرشته ده او که حور دے

دا هر څه له هغه مخه  
چې نبي اکرم حضور دے

21 .9.16 ✓



هر سحر دې چې جمال نوې ظهور کا  
څه سبب دے ، چې مې زړه نغمې د نور کا

که زاهد هم په سحر کښې اودس وکړ  
برگ گل هم په شبنم د ځان طهور کا  
جمعیت چې په وحدت کښې رنگ پیدا کړي  
زما زړه خدایه ! حرم هم کوه طور کا  
په هر لوري ترنم په هزار خور دے  
که ذره ده ، او که مست سمندر شور کا

زه ثنادهغه چاکرم ای پریشانه !  
چې ثنائې ونې ، بوټي هم طیور کا



4.11.15



ستا خبرې د پام وړ دي  
دا سندرې د پام وړ دي

غم دې بار په مینن مه شه  
ملغـرې د پام وړ دي  
ای وطنه دستا لوړې  
شـنې ژورې د پام وړ دي  
په قلا دې د چشمانو  
ښې لښکرې د پام وړ دي  
د شاهین د نظر سترګې  
سرې وزرې د پام وړ دي  
چې له مرګه انسان ژغوري  
والله زغـرې د پام وړ دي

هو ، نران مو په تاریخ کښې  
شبابش نرې د پام وړ دي

24.1.16 ✓



که يم په سيوري که په لمر خوښ يم  
زه په امېد کښې د سحر خوښ يم

يو مسلمان او بل پښتون يم ربه  
د سوال روزي بد دے نهر خوښ يم

شته په فراق کښې دوصال خوندونه  
زخم په زړه ، داغ په ځيگر خوښ يم

ضمير مې نه پرېردي په ذات کښې خلقه  
له دې مجمر ځنې بهر خوښ يم

که مې هنر د کېمیا نه زده پرېشان!  
په شاعرۍ په خپل هنر خوښ يم

27.1.16



چې ځنځير نغمه نغمه شو  
د زړه ویر نغمه نغمه شو

ژوند دچا د خيال په مټو  
په تکبير نغمه نغمه شو  
چې زما په زړگي ښخ شو  
هغه تير نغمه نغمه شو  
په خطا کښې ئې خدای ياد کړ  
راشئ، پير نغمه نغمه شو  
پوست نظر مې ستا و مخ ته  
چې شو ځير نغمه نغمه شو

د پرېشان د قلم ذوقه  
ستا صرير نغمه نغمه شو

20.11.15 ✓



بيا وخت د تقاضې جوړه کړه لار په ائينه  
چې پروت په ائينه کښې دې غبار په ائينه

راشه د زړه کور ته مې په سترگو کښې راتېر شه  
بيا را چې د مودو نه شي بهار په ائينه

تور مخ به دچا ولې پکښې سپين ښکاري ملگرو  
ما کړه په پښتون ضمير ډېر کار په ائينه

پاکې دې سرې شونډې کړه زما په لمن پورې  
وچا دي رنگولي سره څمار په ائينه

پرېشانه ستا په خله نن!!!! دا تور د چې مهرونه  
څېرت د مې په معنا کښې هسې وار په ائينه

23.1.16 ✓





حسن لېوني وېل چې د زړونو سښې څيرم  
ما وېل چې جنون يم د رازونو سښې څيرم

راغې په خندا بورا وئيل چې کار مويو دے  
تہ ، هغسې زه هم د گلونو سښې څيرم

هيڅ مې نه وو لاس کښې خو چې عزم وو ملگرو!  
دا يم اوس لگيا يمه د غرونو سښې څيرم

خلک دې طلب د گوهرونو کا په سيند کښې  
زه په دې خبر يم د لفظونو سښې څيرم

ټول مطلب مطلب دے هيڅ طلب د وفا نشته  
راشه گني اوس د الفتونو سښې څيرم

عشق يمه پربشانه! د فراق سوې نغمه يم  
څړيکه يم د درد د پرهارونو سښې څيرم

14.10.15 ✓



مخ دې د کتو شو او که توان مې نظر اوموند  
ښکلې چې وو خيال ښکلې عنوان مې نظر اوموند

ما خو تصور د رسوائے کړو لري لري  
خله په خله رسوا شوم چې سامان مې نظر اوموند

خه وو کائنات خو تصور ستا د هستی وو  
لمر ته مې نظر کړ، که رېحان مې نظر اوموند

څنگ سرغړونه ای اشنا دخپل جمال نه کړې  
نن چې ائینې ته ستا نظر مې حېران اوموند

بند مې که وه خله د اورېدو غوړونه نه وو  
گورم اوس پربشانه! چې بيان مې نظر اوموند

13.10.15 ✓



چې مې تللې ښکلې يار دې له اغوشه  
دقرار شپه مې اونۀ موندۀ مدهوشه

مسته خياله تا ياري راسره پرېښوه  
ښې لمحې دژواندانۀ مې شوې بې جوشه

اينۀ خه له فطرتۀ وه حېرانۀ  
خه په مړاوو کتو يار کړله بې هوشه

چې ديار د مخ پشان گل پکېنې نشته  
خۀ، که پلورې ډېر کلونۀ گل فروشه

چې ئې ورځ کړه د ژوندون د تلاش چغه  
دا کمال دې چې ئې شپه کړله خاموشه

زه د داسې قام شاعر يمۀ پرېشانۀ!  
سر تر پادې چې بې نېنۀ او بې گوشه

26/7/15



مرض مې ستا د عشق چې د ځيگر سره شو غاړه  
لږمون مې وينې وينې د پرهر سره شو غاړه

وعده ستا دراتلو وه دتياړې په امکان پاتې  
امېد مې لکه شمع د سحر سره شو غاړه

رازونه شول نبضونۀ، او بيا توري لکه ستوري  
نظر مې چې اشنا ستا د نظر سره شو غاړه

خپل ځان کړه د ښو خلقو په ټولې کېنې ځلند ستورې  
وجود د سپورمې چا ليد خو د لمر سره شو غاړه

کوومۀ دمکانۀ لا مکان سره خبرې  
چې دا لېونې سر مې د منبر سره شو غاړه

شاهين هله شاهين شو چې نظر ئې اتشين شو  
ژوندون ئې چې پرېشانۀ! د خطر سره شو غاړه

/8/2015



بښکله زړه بښکله نظر لرم ځل مخه  
بارې! زه هم دلبر ولرم گل مخه

زه سره يم د يو مخ ديگرگون نه يم  
خوښ مې هيڅ شه لکه ته هسې شل مخه

طبعيت چې دسړي ورته رند رند شي  
خلکه! څوک دې؟ دا نشه نشه مل مخه

ځکه مخ مې کړو غزل ته چې مې کار وو  
چې ستا خيال راوړېدلو غزل مخه

خپل مخي به ئې چې کړله په بڼې ورځې  
ورځ چې بده په ما راغله شو غل مخه

زه پرېشان ترېنه وېزار يم په سل مخه  
زمانه راته بښکاره شوله بل مخه

18.6.15



دا عشق مې مستانه وو که په ساز کېنې وه مستي  
زما وجه تنه کېنې که شهbaz کېنې وه مستي

دا سترگې د موسی چې کوه طور کېنې رڼا ويني  
دا غره کېنې مستي نه وه رازو نیاز کېنې وه مستي

اوس ناست يم د ذرې ذرې وجود سندرې واييم  
يو وخت وو چې ځواني وه په هر ناز کېنې وه مستي

نظر چې شاهيني وو او فکرونه عقابي وو  
نشيې کېنې وه مستي او په فراز کېنې وه مستي

پرېشانه! عشق مې څه وو؟ خو په حسن پسې مرگ وو  
انجام ئې څومره تريخ دې په اغاز کېنې وه مستي

25/8/15



بڼه ده چې سر ته ارمان اونه رسي  
زرگيه مرگ دې په خان اونه رسي

رېباره څه معنا؟ دا هسې گيلې  
يوه گيله تر جانان اونه رسي  
ورې ورې د طنز خبرې اشنا  
باند زمونږ تر خفگان اونه رسي  
شي د وحشت تورو تيارو کېنې پاتې  
ځنې قيصې تر بيان اونه رسي  
نظر و عقل دې د پښو لاندې دي  
سر دې رښتيا تر اسمان اونه رسي  
زما غزلې ، د دوران خبرې  
څه ! چې اوس څوک په دوران اونه رسي  
وحشته! ستانه به اوباسم سترگې  
لاس به مې ستا ترگرېوان اونه رسي

د خوار پرېشان ارمان چې نه وي پوره  
ستا تر کمځو به گلان اونه رسي



ځواب د ولې چې شي ولې پاتې  
وائې سپرې ، سپرې شي غلې پاتې

چې پکښې يار اوسي ، هغه کلي کېنې  
کشکې چې زه هم شوای يوځلې پاتې

په دې سنگر سنگر ماحول کېنې خدايه!  
له هر وگړي شو کورکله پاتې

لاليه چرته لارې بيا اوخانده  
د زړه پرهر مې شو گندلې پاتې

رندانو لوت کړو ترې د ملو محفل  
شېخ پکښې بيا شو خدای بخښلې پاتې

په ژوند ئې څومره وو ياران پرېشانه!  
نن په مزار ئې شو يو ځلې پاتې



زه د ستا په غم کښې ژاړم او ته ځاندم  
لېونې شوې راشه زيرې مې درباندم

غر د زړه مې چې له ډېره سوخته وچاود  
شوې روانې ترې چينې د وينو تاندم

قيصه څنگ د مئنتوب شوه درنه هېره  
چې کتل به دې پټ پټ د بانو لاندم

د ادم نسل کشي پرېرېدوه بس دې  
جنگه! تا خو کړلې بورې زښتې مياندم

هسې تش په نامه ژوند دې د سندرې  
زندگي مو دا د زړونو ساندم ساندم

د پرېشان د خيال چينه شوه شکرينه  
ښاپېرې ورتنه رادرومي لالهاندم

11.6.15



زما يار لېونې گورئ ، چې په شپه ځي  
نه پوهېږم ، مرور دې که پخله ځي

د اوبو راوړل زحمت شول له گودره  
انگي ئې په سپين خوله خوله ځي

بس راځه چې په خپل لور د لمر خاته ځو  
لکه لمر شي هسې ډوب چې په قبله ځي

دا ادب د مېخانې نه دې ساقيه!  
چې رندان دې له محفل خفه خفه ځي

که دا راز چاته معلوم وي ؟ چې خبر شوای  
له وجوده روح په کومه بهانه ځي

چې د لارې مل مې ئې شور خو به اورې  
ځوان پرېشان خو تل د خيال په هنگامه ځي

12.6.15



د غزل شپه ده غزلزار يمه نن  
 سبب ئې دا چې بې قرار يمه نن  
 د لېونتوب په دائره کښې عقله!  
 واه ، څومره ډېر درنه ووزگار يمه نن  
 ولې په مينه دې سره شک اوکړي  
 د يار به يار وم چې ئې يار يمه نن  
 شپڅه دا ته يې چې کړې داسې توپي  
 له دې توبو دې توبه گار يمه نن  
 پرون مې نه څښل چې بې لارې ومه  
 ځکه يې څښمه چې په لار يمه نن  
 د سمندر په کناره شوم بې سود  
 ځکه پرېشان ترېنه کنار يمه نن

9.6.15



د بانو څوکې دې اشنا په پردو زړونو لگي  
 لږ خوا حساس کړه چې بې درېغه په زخمونو لگي  
 ولې دا زه څه لېونې شومه؟ چې سر مې خور شو  
 کاني خو تل د لېوانيانو په سرونو لگي  
 لمانه ښه دې تور بورا تقديره ته څه وائي؟  
 کله ناکله خو ئې شونډې په کلونو لگي  
 د خيال کاروان کښې مې سوارې تل د جمال ښاپېرې  
 څوکه ئې يو سر او بل سر په سرابونو لگي  
 پرېشان محسود د هغه ځای يمه په وياړ چرته چې  
 غرونه په وريځو ، د نښتر څوکې په غرونو لگي

9.6.15



پوهېرم نه هستی او که زما د مستی سوال دے  
د سپین جبین دلبره! ته چې شته ئې، سپورمی سوال دے

زما د قام بچي ئې چې په خوب کښې هم نه ویني  
په ویننه ستا د لویو وړو لاس کښې ډوډی سوال دے

ماهسې پښتنه لېلې گنډلې له خړه پره  
چې خیر مې ورته پام شور، په رښتیا ښاپېری سوال دے

زما غزل چې شته دے د دوران په کپری کښې  
دا سترگې ژرغونې د بېوسه هوسی سوال دے

په نیمه شپه بازار کښې گرځېده خېر ئې غوښتلو  
د دور په جدت کښې دا سپین سرې بوډی سوال دے

ما وېل، مېمونی! ما سره ته څومره محبت کړې؟  
وئیل ئې، شپر عالمه! د پخوا مېمونی سوال دے

6.6.15



وختونه اړول نه دي دې دهر کښې ژوندون دے  
راوځه له خلوته چې روښانه سباوون دے

ته ولے هسې نیسې د هر پیر مرید لمنه؟  
د ذات په ائینه کښې ستا د خدای سره تړون دے

راځه چې د وختونو سلسلې تمبوو شاته  
په دې کښې چې زمونږه نن، سبا او هم پرون دے

تقدیر به مې په برخه تل نغمې وي زېرولې  
زندانه! چې مې ستا په ځنځیرونو کښې ژوندون دے

اسمانه! دا شوخي ده او که راز چې نه نرېږې؟  
پېدا وې چا دپاره، او د چا سره دې یون دے

وحشته! که پریشان دې د سودا سره اشنا کړم  
زما به ډېرې واورې چې زما ایمان پښتون دے

9.6.15



ښکته څه دي؟ بـره څه دي؟  
کائنات لـه سـره څه دي؟

دوـمـره غـټـې غـټـې اورم  
پـه وړه خـبـره، څه دي؟

چې دې جوړ کړم الوتو ته  
بيـا د خـيـال وـزـره څه دي؟

پـه قـلـم دې ډزې وکـړې  
توپک مـاره نـره څه دي؟

په تازه کښې بې توپکه  
بې له دې سنگره څه دي؟

نـهـه واري پرېشان بـره  
چې له دې نه بـره څه دي؟

4.6.15



وايم درته وايم خو خبرې ته مې پرېږده  
ستائمه تا ستائم خو سندرې ته مې پرېږده

خيال کښې مې راوړې د فکرونو دردانې دي  
ښائم درته ښائم ملغري ته مې پرېږده

سپينه خله مې توره شي که توره خله مې سپينه  
دا يم نه په دا يم بس گورگوري ته مې پرېږده

نه يم چرته تلله د بانو څوکې دې ښکل کړم  
دا يم بس دا يم دې لښکري ته مې پرېږده

زه الوزوم دلته د خيال مستې کونترې  
پائم دلته پائم دې ژورې ته مې پرېږده

وينه گرموم کرگسي نه کړم اي پرېشانه!  
باز يم که عنقا يم خو کونترې ته مې پرېږده

5.6.15



نظم

(ماليار او زه)

په يو ګل کښې خو تش رنگ دے او بهار دے  
ما وېل پتې په کښې وجود سينگار سينگار دے

وېل ئې ګورم دا وجود ، دا ازغي لړکړه  
ما وېل تګ هم دې وجود ته په دې لار دے

وېل ئې خه دي که يو ګل په غورېدو شي  
ما وېل دغه تبسم کښې خو خمار دے

وېل ئې خه وشو، که لپه اوبه ورکړم  
ما وېل خدايه نااشنا کار خو لوی کار دے

وېل ئې ښايه ، راز د ګل د وجود خه دے؟  
ما وېل ، دا بيا مصور سره گفتار دے

هر تخليق پسې پتې لاس د تخليق کار دے  
هر يو خيز د کائنات د ده شاهکار دے

5.4.13



دا د عشق چې دوه سره زور دے  
وايه ، بس عقل رنځور دے

د سکون تياره له شته دے  
له د سپين سحر ظهور دے

د حېرت په فلسفه کښې  
آگهي وايي چې اور دے

دا زما سپين مست دلبر چې  
خدايه ولے هسي تور دے

دا په تنګ کښې چې تګور دے  
خکه دلته تنګ تګور دے

دا چې اوسي تل په خيال کښې  
د پربشان د غلته کور دے

23.5.15



عقل به ومني، جنون مې ژوند اسير نه مني  
دا ژوند پرست ذهن مې ځکه له ځنځير نه مني

شعور مې هم د ازادۍ سندرې وايي په ناز  
زړه خو بيا هم ډېر مهربان دے، خو ضمير نه مني

دا داسې سترگې دي چې خوب کړي په بېدارو کسو  
خوب او شوکير دواړه مني، خو يو تائير نه مني

زړه مې د قام د سر لوړۍ دپاره هر څوک مني  
چې بغاوت کړي داسې مشر او مشير نه مني

زړه مې اوس داسې اېمان راوړو ستا په سپينوگوتو  
د ستا د لاس زهر مني د بل عصير نه مني

زه که پخپله ډېر پرېشان يم هيڅ پروا نشته دے  
خو دا ملال خاطر مې بل خاطر دلگير نه مني



يار چې بيا کړل تور بانه په هنر پورته  
سره ځنجر ئې کړل زما له ځيگر پورته

خلک زر پورته کوي مرغی ویشتلے  
تا ویشتلے مارغه نه کړلو زر پورته

اسوبلي ما که د خلے نه په وتو شول  
له حجاب به شي مخ د سحر پورته

تا چې هم کړلو زمانه مخ بل لورته  
ما هم بس له خپل ځنکون نه کړو سر پورته

ژور فکر هم بلها بڼه دے پرېشانه!  
ولے هغه دے شاهين شولو بر پورته



له به خو په اور ورتيږي د ځيگر سوز  
زړه سوزيږي، سترگې هم کا، هم نظر سوز

دا زما د دې پښتون ضمير اواز دے  
پښتونخواه مې چې د زړه کا د محشر سوز

غم چې هم نه شي په زړه د ځان بدلو  
سینه هم دننه خوړکا، هم بهر سوز

خدایه! دا له د کوم دور نه تېرېږو  
فن پارې د حسن سوزي کړي هنر سوز

پرېشان! ځکه مې مازغه وکړي هم سر سوز  
چې د وخت په سرو غرمو کښې وکړي لمر سوز



کاروان روان دے، ژوند په رفتن دے  
يو خوشبې دي، بيا ځنکدن دے

مزل د عشق خو، تر دې رسا کړم  
چې مې انجام اوس، دار و رسن دے

ژرېرم ځکه، قيصې دي نورې  
نغمه سـرابليل، رازچمن دے

لار رانه ورکه، ځان رانه ورک دے  
نااشنا ښار دے، پردے وطن دے

غم دې راليره، غم به ئې نه کړے  
پرېشان له ځوان دے، په تا ميئن دے



ژوندون خوای زړه گیه د ارمانه سره خوند کا  
يو دوه شپې دې وي خېر، خو د جانانه سره خوند کا

گیدر او شرمېنان دی چې ازاد گرځي په غرو کښې  
زمري خو بنديوان تل د زندانه سره خوند کا

خالونه ئې شنه شنه په سپينه زنه داسې ښکاري  
په شپه کښې لکه ستوري د اسمانه سره خوند کا

بس پرېبرده چې جانانه ټوله شپه وو غاړه وتي  
د مينې تاودې شپې خو د بارانه سره خوند کا

په سترگو کښې ئې دومره قدر نه وي ای پرېشانه!  
دا اوبښکې لکه څومره د گړپوانه سره خوند کا

شوال (پش زیارت) ۲۰۰۶



ستا د زلفانو دا مستي مې په دار وڅېژوي  
د محبت ځواني مې سره په انگار وڅېژوي

خپل خو زما غوندې ساده ئې خو افسوس دلبره  
دا رقيبان دې په قربان او په زار وڅېژوي

ستا د دروغو په لوظونو ميئن خپلې ځوانې  
لکه منصور د ځان سره انتظار وڅېژوي

د ستا د سترگو دغه سرې بلې ډيوې جانانه  
زمونږ په سترگو کښې د مينې څمار وڅېژوي

پرېشان خو وخورو د قام غم گني څه قيصه ده  
جگه شمله به په خپل سرد وقار وڅېژوي

18.10.2006



سپين بشر ئې منور افتاب د حسن  
زه ئې وسوم لوغوړن كباب د حسن

ته چې وائي چې پلو ئې له مخ لركړ  
تورې زلفې خو ئې شته نقاب د حسن

دا يو ما ترې څنگه سر په سراب ايښې  
نوشوي نور په متكي شراب د حسن

دا چنار چنار ځواني دنگه درازه  
ورته وايي هر بنائيسست جناب د حسن

زما زړه پكښې لاهو كړ تلې تلې  
په خپو ئې شود ناز درياب د حسن

د خپل خوار قسمت سندرې پكښې وايي  
پرېشان ځكه غروي رباب د حسن



سترگې سرې زما د يار بلې ډيوې  
اننگي لکه انار بلې ډيوې

سور پېزوان ئې په دې پوزه داسې ښکاري  
لکه وي چې په مزار بلې ډيوې

د لېلې د مخ رڼا ځان سره يوړه  
منصور پاس کړلې په دار بلې ډيوې

تا ديدن د تورو شپو سترگو را نه وړو  
ما کړې هسې ستا په لار بلې ډيوې

پرېشان بيا ورته د زړه مجمر کېنې کېښوې  
هسې سرې د انتظار بلې ډيوې

شوال (مېرېز) ۲۰۰۶



وطن مو بدو سترگو ته سمسور نه دے پکار  
وطن ته دکلونو ، کله لور نه دے پکار

جانانه ستا په مينه کښې که ډېر هم کهنکار يم  
اخبر هم مسلمان يمہ دا اور نه دے پکار

پښتونه حق او رزق په نارو نه شي گټلے  
تدبير محنت پکار دے او دا شور نه دے پکار

اغياره خپله خاوره خپل اختيار به سره پالو  
تر څه مودې وسپړه کور کور نه دے پکار

واعظه! ته د دغه حقيقت نه مبراء ئې  
په توره لمن سپين ، په سپينه تور نه دے پکار

پرېشانه د زړه خونه به دې ټوله کړي درما ته  
د مينې د پريانو سره زور نه دے پکار



کله يوه او کله بله ، بهانې کا  
دا زما د باغ بلبله افسانې کا

د پردېس بلبل که نه کوي خبرې  
ته خواى د وطن کله لبرقيصې کا

کله کله د غصې نه سره لمبه شي  
مهربانه شي بيا کله اشارې کا

دستا چم ئې ټول زما په وينو سور کړو  
ته اوس ياره د محله نندارې کا

چې نظر د بدو سترگو دې وانخلي  
اى د حوان پرېشان غزله سرې لمبې کا

( غمگين ماښام )

خه تور ماښام دے  
 خه تنهائي ده  
 بې قرارې ده  
 د پرېشان ياره کنه !  
 سترگې راپورته کړه لږ  
 لږ په دې لور وگوره  
 زما په لور وگوره  
 چې لږ يقين راشي  
 زړه ته تسکين راشي

۲۰۰۸



خدای دې مه کړي په ايمان چې خوک غريب شي  
 که اسونه زغلوې خاورې نصيب شي

عاشق کله په علاج د خان پوهېږي  
 چې د عشق رنځ کړي تېر هله طبيب شي

چې په ژوند يار ته د يار اواز اونه کړي  
 پس له مرگ ئې که په قبر عندليب شي

تضاد نه دے د خيالونو هم اهنک دے  
 چې په ښکلي جانان مل د چا رقيب شي

غافل قام به پرېشان کله بيدار نه که  
 که هر خو په منبر برکښېني خطيب شي

۲۰۰۸



په ائينه کښې وم هم وم د ائينې نه بهر  
په زمانه کښې گرزېدم د زمانې نه بهر

ساقیه هېر به دې شي حجم د پيالې او د جام  
راشه دا خپل ظرف دې کړه تول د مېخانې نه بهر

يوه هستي ده چې الست پرې د هست خښې شي يقين  
نور که هر خو ووخم د دهر ويرانې نه بهر

معصومو خلقو خان ته ور د زندان خپل خلاصوه  
دا ژوند رښتيا وو دومره تريخ د جېلخانې نه بهر؟

نه وو نور خه پرېشان ئې چل د غوندولو زده وو  
هم دا لعلونه وو پراته د خزانې نه بهر



متېې د جلال چې وي زور به د جمال يوسي  
نه گني دا خيال به دې تش بې معنې خيال يوسي

خي چې خوک خپل يار وته يوسي معتبر سوغات  
گران دې په هر چا چې خوک عجز د کمال يوسي

خه دي جهنم کښې خو؟ هسې شاره زمکه ده  
دا خو بس انسان دې چې خان سره وبال يوسي

پتې دې حقيقت د ژوند سترگو پتېدلو کښې  
ښکلې مرگ قاصد دې چې يار ته په وصال يوسي

راز د کائنات به شي خنگ ورته ښکاره پرېشان!  
دېر د لتون تېري به بيرته دغه سوال يوسي





د گلشن و سپل ته ځي په گشت د گلو  
مست چغار ئې بدرگه دې د بلبلو

بې رځي او شونډې بڅي تر هغې کا  
څو چې پورته شنه پيالې کړمه د ملو

ستا غمونو مې په زړه کړې پنځې بڅي  
د منگولو لښکر کار کا په منگولو

نن مې لږ په الهامي نظر وستايه  
تر څو ستا تم به دې زه په شنو غزلو

بې دياره ئې طبيب و ته چې بيائې  
د پرېشان مرض کار نه دې د درملو



و سپين مخ و ته دې دومره ډېر په ځير شم  
چې د خپلې حېرانۍ ځنې ظهير شم

د مستي انجام مې وليدو چې څه دې  
دا چې کله کله زه هسې فقير شم

چې بقا د دهر وينمه پرېشان شم  
په گلشن کېنې د بلبل په څېر په وير شم

ژوند څرمن د ژوندي اوبس ده په معنا کېنې  
ای همته، که تېره ورته د تير شم

زه د بڼه او بد په مېنځ کېنې يم پرېشانه!  
کهنگار به يم خو دومره نه چې پير شم



د زړه په کسو مې وکسه ، ډېر بې وسه يم  
مه کړه ستم دلبره کسه ، ډېر بې وسه يم

يو لاس مې ځان ته دې ورکړې بل مې ته درنيسه  
د سمندر سينه کښې خسه ، ډېر بې وسه يم

يو خوا انسان يم چې مې غوښتي د خوراک نه دي نو  
بل د غريب د بچي نسه ، ډېر بې وسه يم

خپله ضميره ! دا منم چې گهنگار يم ډېر  
اي خپله خياله مقدسه ، ډېر بې وسه يم

زه خو فنکار وم غير مې اورې خو فرياد مې اوورئ  
اي زما قام زما اولسه ، ډېر بې وسه يم

د پرېشان زړه خو لکه يو سل چاودېدلي زړونه  
اي دا ته يو بيمار نرگسه ، ډېر بې وسه يم

2/ 2016

نظم

کائنات

ارض و السموت

اور اوبه او حيات

نباتات او جمادات

په نظر کښې د هغه ذات ،

هيڅ

، خو ، له نظره د هغه ذات

دا همه واره ذرات

باند

شتمن شي په خپل ذات

29/ 12/ 14



جانانه ما د ژوند د رېښارونو تصويرونه  
جوړ کړي مې د وخت په پرهارونو تصويرونه

وخت خومره مصور دې او شاعر خومره عکاس دې  
زده کړي دي چې چا ترې د لفظونو تصويرونه

ته خبر کړې لويه خدايه اي د امن لويه خدايه  
حالات بيا وروي نن د اورونو تصويرونه

په تک شنه پسرلي کښې هم امکان د خزان شته دې  
په وينو مې ليدلي د گلونو تصويرونه

خواره واره پراته نوکاري شوي د ژوند دشت کښې  
پرېشانه ستا د فکر د خوبونو تصويرونه



هله راگوره، هله چې مرمه  
د سترگو توره، هله چې مرمه

هله! چې وايي، غريب سره ئې  
له دې پېغوره، هله چې مرمه

هله ژوندونه، په خاموشي کښې  
هاي دلته شوره، هله چې مرمه

ياد د جانان مې، په زړه اړې کړم  
د هجر زوره، هله چې مرمه

پرېشانه ياره، شومه سرتوره  
په رواج توره، هله چې مرمه

يو ارمان

چې تنهـا ناستـوم  
او نيمـه شـپه وي  
شـمع بـليـبري

د جـاري شـپه وي  
سـکروټـي سـري وي  
سـپي نـه غـيـبري

را تـلـونـي شـپه مـي  
هـم پـه خـپـل کـور وي  
زړـه مـي نـه لـويـري

ناست په خپل خيال کښې  
په خپل جهان کښې  
سوچ مې ډوبـيـري

بياض په لاس کښې  
قلم په ټوټـو  
شـعـر سـازـيـري



رانبـکاره شه پـستـي شـونـډـي گـفتـار وکـا  
تـورې سـترگـي په زړگـي مـي گـذار وکـا

خـبر دـمـي بـيا مـي بـيا وژنـه پـروا نـشـته  
ژونـډـي کـبرم چـي بـيا بـيا لـر خـو وار وکـا

د خـوانـي نوکـاري بـسخـي کـره شـور وکـا  
د دـرد فـکر کښـي مـي بـيا سـوې لار وکـا

د ژونـدون سـترمـي نـوم واخـله سـر زخـمي کـره  
د رواج د غم پنجره کښې چغار وکـا

خدای خـوانـي او بل مستـي تـاله درکـري  
پـسرلـه دـمـي نـن خـو سـت د خـمار وکـا

د ژونـدون د غـم رباب نغمـه راوـري  
اي پرېشانـه! د ارمان يکـه زار وکـا



ستا غرونه غرونه غم نور په زړگي نشم نیومے  
وعدي دې د خزان او د سپرلي نشم نیومے

رادرومه که رادرومي دغه وخت مي د مستي دے  
تېريزي دورانونه بس خواني نشم نیومے

آخبر اشنا زه پېغله پښتانه يمه شرمېرم  
لاسونه درته نور پاس په منگي نشم نیومے

بس دومره لار خارله شي بس دومره انتظار شي  
ما وژني خاموشي ستا، تنهائي نشم نیومے

پرېشانه بس دے نور د پسرلو وطن ته راشه  
دا گل گل ارمانونه په مرگي نشم نیومے

2005 بارة خېبر اېجنسي

دېر ارمانونه  
دا هم ارمان دے  
دا يوارمان دے  
دا مي ارمان دے

۲۰۱۴



خاورې مې ارمان دې لېونې يمه  
خيرې مې گربوان دې لېونې يمه

نور خواي زړگيه په دې كلي کښې  
عمر راته گران دې لېونې يمه

مړي د لحد راځنې بيا غواړي  
زړه څومره نادان دې لېونې يمه

ورانې د قرار خونې مې ورانې ده  
اور راته جهان دې لېونې يمه

څه ئې په غمونو کښې رانغښتې يم  
وخت بيا سرگردان دې لېونې يمه

هغه تېر وختونه چې رايا د کړم  
دا خو بس دوران دې لېونې يمه



کوم سپرلې دې چې مې گل پکښې بوی کړې  
هرسپرلي کښې مې چمن د زړه سوی کړې

يو سپرلې نه دې چې زه ترې بڼوا يم  
هر موسم راسره دا رنگه خوی کړې

ماله نه راکي غنچې د گل د شونډو  
د گلونو لالا چا راته پوی کړې

د خزان سيلی رالوتې په څه شروه  
چې له لاسه ئې زما ډک جام توی کړې

پرېشان تېر کړل تل په پټه خله وختونه  
څوک دې ووايي که چاته ئې گوی کړې

نظم

يو رنگين غونډې ماښام وږم  
 د غمونو و قتل عام وږم  
 ياره ستا لاس کښې پيالو وږم  
 او زما لاسو کښې جام وږم

زه په خپل فکر و خيال کښې  
 ستا د ياد تر کلي لار وږم  
 ستا خوواره واره زلفان وږم  
 زه ئې سيوري ته ولاړ وږم  
 د چينې د چنار شور کښې  
 سره غرمه موسم د هار وږم  
 د غمونو د زړه کلي  
 غبر اباد او وران ويجاړ وږم  
 د يونو نوي ژوند په لاره  
 مونږ اخیستې نوو ګام وږم  
 ياره ستا لاس کښې پيالو وږم  
 او زما لاسو کښې جام وږم



ستا په نامه مې شه اغاز سحر  
 چې مستانه وي نغمه ساز سحر

پر پرده شبنم چې راوريږي فطرت  
 د گل وجود خه دے خوناز سحر

مهينه ياره! چې ستا مخ مې وليد  
 بس دے نور خه کړمه جواز سحر

د هر ذي روح په مخ مښ تبسم  
 خه په پرده کښې دے اعجاز سحر

لمر هيڅ جواز د سحر نه دے پرېشان!  
 د جرس غږ دے ګوره راز سحر

هم سحر کړې سلام وږې  
یاره ستا لاس کښې پیاله وږې  
اوزمالاسو کښې جام وږې

چې د غره لمن کښې ناست وږې  
د شپونکي خواړه شپې وږې  
ما دې غېږ له زلفو ډکه  
ته مې غېږ کښې لېونی وږې  
لوپتله دې رپېدلې  
د باران خواړه سلی وږې  
ستا په سترگو کښې خدا وږې  
سرکې شونډې دې مسکې وږې  
زه هم ټول شباب شباب وږې  
ته هم مسسته په خوانی وږې  
اضطراب نه وږې پرېشانه  
تفکر مې په آرام وږې  
یاره ستا لاس کښې پیاله وږې  
اوزمالاسو کښې جام وږې

۴۰۰۸

چې د سرو گل وچمن وږې  
د خوبانو انجمن وږې  
په هر لوري خوشبوئې وږې  
سپرله خور په ټول وطن وږې  
هر چا یو بل ته کتلې  
په یو بل باندې مټین وږې  
د خیالونو په دنیا کښې  
پروت د یو بل په لمن وږې  
مایو ته په لاس نیولې  
چې د هر چا مونږ ته پام وږې  
یاره ستا لاس کښې پیاله وږې  
اوزمالاسو کښې جام وږې

زه د مینې په خوب مږ وږې  
یاره ستا سپینه څنگل کښې  
ډک د مټیو جام په لاس کښې  
څنگېدلې په محفل کښې  
ما د زړه د باغ گلونه  
وږې ټومبلي ستا اور بل کښې  
د جنون تر حد رسا وږې  
ستا د زلفو په څنگل کښې  
تورې شپې چې لېونې وږې





دشت دې د ژوند د مزلونو وخت دې  
وخته! د نوو پړاوونو وخت دې

شېخ د غلۀ يار شود سبا په خاطر  
راشه د نويو قربتونو وخت دې

د سپينو ګوتو ئې برېښنا وينمه  
په سمه لار د تيندکونو وخت دې

بې وعدي راشه چې ديدن دې وکړم  
ستا په وعده کېنې دکالونو وخت دې

په کومه خله ورته سپرله اووايم  
بس دې رآه خو د ګلونو وخت دې

فکرونه غواړي تغزل پرېشانه!  
د مستو مستو غزلونو وخت دې

24.5.2016



مونږ دارته نه ګورو وطنه مونږه درته ګورو  
وطنه ګوره! درته ګورو مونږه درته ګورو

مونږ د بې ذوقه او بې شوقه ملګري نه کوو  
مونږ د کار خلک يو مونږ کار ته او هنر ته ګورو

مونږ خو لاليه د لټون په لار تل مخکېنې ګورو  
ګمان دې مه وشه په مونږه چې به بېرته ګورو

مونږ د جمال لېوني ګورو تل و مخ ته د يار  
نور خبر نه يو چې بل چرته ګورو چرته ګورو

وايه پرېشانه ور ئې خلاص که ور ئې بند وي ورته  
مونږه ئې بيا هم ورۀ ته ګورو ګوره ورته ګورو

20/ 5/ 2016



ستا په اوبښکو مې د زړه شمع بليږي  
گوره شمع چې بليږي نو سوزيږي

ولې ساه زما ډوبوي چې ماښام شي  
دا خو وي چې زېرې لمرکله ډوبويږي  
تور د سترگو مې په مثل د زندان دي  
د حق اوبښکې مې قېديان پکښې اوسيري  
دا دکومې ويړانې سندرې وايي؟  
بلبلان چې په گلزار کښې ناست چغيږي  
يه د يار په مخ کښې بيا سره انگي دي  
يه پياله کښې سور خمار دې چې گډيږي

د زړه وينې کش کول غواړي پرېشانه!  
دا ژوندون خو په اسانه نه تېريږي

۲۰۱۶



چارې په ما مه کړه چې زه کړمه خپلې چارې  
عشقه! ستا رخصت ښه چې زه هم په بلې لارې

دغه چې ئې راز کائنات تل سروکار دې  
ډېرکا دا لټون که چرته ما پکښې وشمارې

وايه د زړه سره چې دې سرد زړگي نه يم  
لارې مې تر نيمو شپو بيا هسې ولې څارې

بار دې د يادونو پما بار وې کوشي ناست وې  
يو ناڅاپي راغله په ماښام کښې بارې بارې

گرځې که پرېشان پسې ترې ډېره طمع مه کړه  
عقل له ځان زده کړه وکم عقلي وهوبسيارې

/6/2016



پټ شوي دا له ذاته په سرونو کښې سرونه  
مشغول دي د پرديو په ځانونو کښې سرونه

زما د درد جنون اوس د احساس دائرې څه کا  
روان مې له هر زخمه په رگونو کښې سرونه

باداره! که هر څو دې سر پټ کړې دې له خلقو  
ښکاريري دې محل په ديوالونو کښې سرونه

وحشت نن گوره خومره مهربان دې په لاشونو  
اخيستي ئې پخپله په لاسونو کښې سرونه

پرېشانه حسرتونه د مټينو په سينو کښې  
پراته دي له پېر يو په قبرونو کښې سرونه

/7/2016

### نظم

### سپرله او خزان

سپرله ساز دې او سرود دې  
خزان پانې نيسست نابود دې  
په سپرلي کښې افزائش دې  
په خزان کښې خو جمود دې  
خزان چاته مقصود نه دې  
سپرله هر چاته مقصود دې  
خزان وچ سپره بادونه  
سپرله خومره خور او تود دې  
سپرله مست او رنگين خيال دې  
د خزان دغه څه دود دې  
سپرله ډکه خلغه خدا ده  
خزان درد د اوبښکو رود دې

خزان پانې پانې خور دې  
سپرله موټې يو وجود دې

8.3.2008



ستا د سترگو په نشه مست په دا بنگ زه  
لېونې دې شومه ياره په دا رنگ زه

خپلې اوبښکې کړم خبرات په خپل کچکول کښې  
عجيبه دستا مئین د خان ملنگ زه

زه سندرې د ژوندون او هم يو راز زه  
زه نغمه يم د سحر د ماښام کړنگ زه

دا خو ستا د نظر توان دې چې اووینې  
زه دستا نه لرې لرې ستا تر څنگ زه

تصور د هستې څه دې؟ ای پرېشانه!  
لکه شمع بلبدل د خان پتنگ زه

1.8.2016



وطنه کوم کهنه دې وژاړمه  
وايم چې سراسر دې وژاړمه

برباد برباد دامن تيرې تيرې  
کچکول کچکول رنه دې وژاړمه

لر مې په حال د روزگار پرېرېده عشقه!  
چې لر خپل شام سحر دې وژاړمه

زړگيه سوزې به تر څو په زړه کښې  
راځه چې نن بهر دې وژاړمه

دا ته! دامن محبوبا کونترې  
زخمي زخمي وزر دې وژاړمه

وائې پرېشان چې ټول زخمي زخمي ئې  
وطنه کوم پرهر دې وژاړمه

30.7.2016



دا قدر د انسان چې د حېوان نه شو کم ولې؟  
غورځيري سره لاشونه د خپل ځانه قلم ولې؟

بې توله قيصې مه کړه چې تلل به طول ونيسي  
دا زيات ولې وي زيات او چې اشنا وي دا کم ولې؟

زه څنگه دستانه يم ، مئين تا باندمه دلبره  
د ورځې دې ياد اوري او د شپې دې وي غم ولې؟

لبر راشه ائينې مخې ته وغواړه ځمونه  
که زړه دې درته اووې چې دې مله کښې شو ځم ولې؟

خپل ځان د چرگ لکې کړه که دې خله سمه پکار وي  
د وخت په کبره خله کورې گفتار خانه سم ولې؟

بس دا چې ، پرېشان تش درته په لاره کښې زړه ايښې!  
دا تگ راتگ دې بند کړلو زمونږه په چم ولې؟

3.8.2016



په فطرت کښې په حېرت کښې يم جانانه  
زه د خپل نظر وسعت کښې يم جانانه

نوم مې وانخلې چې زه يم په خيال کښې  
زه د چا سره الفت کښې يم جانانه

بې لتانه که دروغ واييم چې دا يم  
په رښتيا چې په راحت کښې يم جانانه

خلک نور درسره ضدکا چې دې ورک شي  
وايه مه چې مصيبت کښې يم جانانه

هو دا ته خو بس برغولې د دوزخ شومې  
هو دا زه خو په جنت کښې يم جانانه

جهانونه رانه هېر دي اي پرېشانه!  
زه له دلته په لذت کښې يم جانانه

2.8.2016

ترانه

د سکول د ماشو مانو دپاره

مونږ د علم شمعې یو مونږکله د چا کم یو  
لوږم ارادې لرو مونږ څوکې د ایلیم یو  
هر چا سره سم یو هر چا سره سم یو

مونږ د خپل روښانه مستقبل د راتلو زیږي یو  
مونږ لکه حباب یو په معنا کښې سره بخږي یو  
مونږه د حالاتو مقابل کښې دم په دم یو  
لوږم ارادې لرو مونږ څوکې د ایلیم یو  
هر چا سره سم یو هر چا سره سم یو

مونږه دوران پېژنو مونږه دوران پېژنو  
مونږ د سمندر مستي مونږ شان د آسمان پېژنو  
مونږ په خپل هنر او مونږ مټین په خپل قلم یو  
لوږم ارادې لرو مونږ څوکې د ایلیم یو  
هر چا سره سم یو هر چا سره سم یو

مونږ به په ظلمت کښې ډیوه گۍ د علم بله کړو  
دا د ویرنې به په ژوند ژوند خندا بدله کړو  
مونږ یو د فطرت ښکلا مونږ څاڅکي یو شبنم یو  
لوږم ارادې لرو مونږ څوکې د ایلیم یو  
نوم لار به خپله کړو نوم لار به خپله کړو  
هر چا سره سم یو هر چا سره سم یو

مونږ د وطن مټې مونږ د دې خاورې بچي یو  
دا وطن مو کور دے په پالنه کښې زمري یو  
مونږه په خپل عزم مونږ په خپل یقین محکم یو  
لوږم ارادې لرو مونږ څوکې د ایلیم یو  
ځوان یو مېرني یو ځوان یو مېرني یو  
هر چا سره سم یو هر چا سره سم یو

22.1.2016



په سحر کښې چې رندي ستا د جمال کړم  
څومره ډېره ننداره په یوه خیال کړم

د منطق د فلسفې بچیه گوره  
ځوابونه به دې واړه درته سوال کړم

کائنات ئې چې په یوه ادا کړي رقص  
له خو ژونده! زه مستي په هسې لال کړم

مجسمې څه جوړوم او څه تراشمه  
سوم عشق د جمالیاتو دې کولال کړم

ننداره د ښه صورت په بیعه نه ده  
بازاري حسن که څه بیعه په ریال کړم

هر یو ساز وته به سر وهم پربشانه!  
رقاص زړه مې چې څوگر د سروتال کړم

8.8.2016



د جانان د لونگينو سترگو خوب يم  
د خواني په نشه مست يم لېونتوب يم

ستا د مينه د سوډان وړې ماشوم يم  
ستا د غم لاشخور ته لاره کښې زدکوب يم

ژوند مې ټول د يار وصال پسې شوگير شو  
همه سترگو ته راغله يم پر خوب يم

د مشرق نه تر مغربه مينه غواړم  
هم قائل ئې د شماله تر جنوب يم

زه چې خومره پاس د زمکه په سرگرځم  
دومره پټ يم پرېشانه دومره ډوب يم

/9/2016

### په مسيدواله ژبه کښې

کورينه رانگ دي که دې ميژ دې توس په غره کسه  
څا چې څي خوندينه ډېر دي پوس په غره کسه

غره ته وو بد نه ويائې کله  
وي مو سوتلاي اشنا ننگ ناموس په غره کسه

دا دې پرېغله د غره لمن کسه  
گرځي وو خانگ په خانگ او لوس په لوس په غره کسه

کشلاي موسم دې پسرلي دائي  
هر شائي گل شوي دي جانانه اوس په غره کسه

په نوم دې امن په وطن کسه  
پرېشان محسود وو گرځوي سپين ووس (اس) په غره کسه

/8/2016



شونډې پرانیزه په ناز

زړه لکه دوا پکار ده

د محبت انتها

سأه وارخطا پکار ده

تأه بلأوه اورونه

مونږ له رڼا پکار ده

دوا شېي بده زما

هله دعا پکار ده

چې کائنات ته گورم

بس تماشا پکار ده

بچي دې مري د غريب

تاله حلوا پکار ده

دې تورسريو له هم

خوک مسیحا پکار ده



زه چې په سېل دکائنات ووځمه  
دنیا مې هېره شي له ذات ووځمه

پرېرډه په عشق کښې چې خونا خونا شم  
چې په واتأه ترې لکه شات ووځمه

زړه مې حوس کا خو نظر چرته دې  
زخمې مارغأه يم وزر مات ووځمه

هم ستا به ومنم راستون شه شېخه!  
راخه په نیت به د خېرات ووځمه

غم وئیل زه خود پریشان په زړه کښې  
لکه ازغې به هسې مات ووځمه

/9/2016



ورکه شه بغض کينه  
مينه وفا پکار ده

د خپل ورک شوي زړگي  
د چانه غلا پکار ده

گورم دې سيخ سترگو ته  
سيخه سودا پکار ده

د پېغمبر اطاعت  
د رب رضا پکار ده

د مصلحت نه خالي  
نه ده دنيا پکار ده

خه دې اظهار د مينې  
د زړه درزا پکار ده

قيصه د ژوند پرېشانه!  
سپينه رښتيا پکار ده

18/9/2016

هله لبر شرم وکه  
لبر خو حيا پکار ده

ستانه اوباسم هوا  
تاله هوا پکار ده

ستا غزليزه خندا  
مونږ له خوبيا پکار ده

سياه ورکوم دلاسه  
ماله خو ساه پکار ده

ای عشوه گره ژوند!  
ادا ادا پکار ده

تنا دهن دهن دهانا  
دهن دهانا پکار ده

د پښتنو وطن دې  
ستا مېلماستيا پکار ده



زه خو ستا د مستي بنگ يم  
زه خو سور د شفق رنگ يم

زه دشمعې سينگار نه يم  
سوې مينه د پتنگ يم

د وجود په مخ باچا يم  
د زړگي کور کښې ملنگ يم

چې د امن په طلب يم  
له د جنگ سره په جنگ يم

دا د حرص او لالچ وړې  
بس له دې زمانې تنگ يم

زه پرېشان يم په خپل رنگ کښې  
بس نور هيڅ نه يم لونگ يم



ياره اړوې چې په کوم لوري مخ  
هغه مخ زما درپسې شوري مخ

ياره د هجران غرمو دې وسومه  
نشته ستا د وصل سيوري سيوري مخ

مخ د بنيادم د اعمال سره  
نه خو دې دا ناري او نه نوري مخ

زه چې ستا ومخ ته کله گورمه  
ياره د هر لور راپسې گوري مخ

هر څو که پرېشان سينه اسمان لري  
بنکلې دې دستا په ستوري ستوري مخ

د نسيم ساز دے  
 د چرگ اواز دے  
 سحر روڼيزي  
 سکني ماښام شو، درياب ودريري  
 پرېشانه ژوند دے  
 د شپې دا خوند دے  
 ورځ خو قاريري  
 سکني ماښام شو، درياب ودريري

18.10.13

نظم  
 سکني ماښام شو، درياب ودريري  
 د زړه شاعر راته  
 وائي نظمونه  
 مست غزلونه  
 رباب ټنگيري  
 سکني ماښام شو، درياب ودريري  
 دا چې خواني شي  
 عشق و مستي شي  
 جام خو کړنگيري  
 سکني ماښام شو، درياب ودريري  
 مرغی ستنې شومے  
 خالي تاودې شومے  
 تياره خواريري  
 سکني ماښام شو، درياب ودريري  
 قراره شپه شوه  
 چوپتيا خواره شوه  
 سگان غپيري  
 سکني ماښام شو، درياب ودريري



رند خونه يم چې به تل درته سلام کړم  
ساقی زه خو دې د سترگو احترام کړم

انساني بنائيسټ ته گوره په عروج کښې  
لېونې که د جمال رقيصې د بام کړم

پرون هم دلته ماښام راباندې راغے  
انتظاره! نن به لاره کښې ماښام کړم

نه باچانه بل ظالم د خان غلام کړم  
دا تر ډېره حده خپل حوس غلام کړم

دا خوزه پرېشان تل کام کړم ای رقيبہ!  
دا چې ستا په مخکښې هر وختې ناکام کړم

22/9/2016



بيا مې والوتے د خيال په دشته زانې  
کتوري مې شول د زړه پسي ممانې

د سپرلي مسټه هوا به وچليږي  
په هر بناخ به زرغونه شي شينکے پانې

دغه خه راباندې وشول خبر نه شوم  
چې جذبې مې په شباب کښې شومے وکانې

ماله زړه راکه د خلې وږې دې نه يم  
زه خو تا غواړم بس پوی شه وناجانې

خلک وختل له دې خاورو نه چرته  
ته پرېشانه! په دې خاورو کښې خه چانې؟

24/9/2016



زما د تره زوی د (نقیب الله شهید) په نوم

دا چې ته به په دې زمکه کورزېدلې  
ستا ځوانی ته مستې پېغله موسېدلې

چا وئیل راته چې خوب مې ولیدلو  
چې د سرو گلونو مېنځ کښې وسېدلې

ستا ځوانی ته که سحر په انتظار وو  
مازدیگر دربانده خاورې وارولې

ستا د مرگ غم مې سینه اړې اړې کړه  
له دپاسه پرې سرې اوبښکې څاڅېدلې

هغه ورځ، هم هغه، هغه، هغه بله  
هم پرون، هم نن، دا اوس مې یادېدلې

روح دې تل له خدایه بناد غواړم نقیبه!  
د پربشان د قلم وس کښې سرې بدلې

د ژوندون په دې لوی بحر کښې یو خس یم  
څه هستي او څه مستي ده، خو تهس نس یم

په دې لوی دریاب کښې لوند نشوم انسان یم  
د حوس په اور کښې بچ پاتې یم نس یم

زه خو رند یمه ارزو د نوي جام کرم  
ساقی مۀ وایه وماته چې زه بس یم

زه اواز د ډېرو زړونو یم عالمه!  
د اولس مېنځ کښې اوسېرمه اولس یم

ترڅو وړم به ډېر غمونه د یارانو  
یو انسان یم، یو پربشان یمه، یو کس یم

ترانه

دستا دوا دوا اوبه زما وطنه  
پرڅه وريږي مې په زړه زما وطنه

ستا نظارې وطنه  
ستا کليدارې وطنه  
ستا سرچينې وطنه  
وربه دې نه کړم په ډېرڅه زما وطنه  
پرڅه وريږي مې په زړه زما وطنه

ستا د زلمو سندرې  
د ننګيو الو سندرې  
د پسو رلو سندرې  
شي به وئيلې په هر غره زما وطنه  
پرڅه وريږي مې په زړه زما وطنه

څومره ازاد وسو پېرو  
اباد اباد وسو پېرو  
تل زنده باد وسو پېرو  
مهرباني ده دهغه زما وطنه  
پرڅه وريږي مې په زړه زما وطنه



کوټ راباندې وڅښه مايوسي ساقي گناه دے  
تلل دچاله دره لاس خالي ساقي گناه دے

کلونه رانه مه غواړه مونږ نه لرو کلونه  
راتگ زمونږ په خاوره د سپرلي ساقي گناه دے

ازار به درته نه کړم کله دواړه گهنگار شو  
په وچو وچو شونډو اسوبلي ساقي گناه دے

بس ته خو خپل ژوندون په خاڅېدونکيو پيالو پايې  
دا مونږه لېونوله زندگي ساقي گناه دے

بس دلته خود خان د غټې خټې غټ ثواب دے  
ماړه خټه دچا غريب بچي ساقي گناه دے

ناحق وېنا به څومره گټوره وي پرېشانه!  
رښتيا وئيل که دلته کېنې بېخي ساقي گناه دے



شپه کښې رڼا د سپوږمۍ ستورو څه ، چې بر بليږي  
چې د زرگي د داغ ډيوې مې تر سحر بليږي

بېگاني شپه خدای زده کومې ستورم له مداره وتی  
د سیند سینه کښې چې نن سور د قهره لمر بليږي

دلته خو چا هم د رڼا په خاطر اور بل نه کړو  
زمونږ وطن کښې اور بليږي په څه شر بليږي

لنډه ئې وکه چې اشنا په لړ او بر بليږي  
څه به مو وخت نیسي چې لړ بليږي بر بليږي

د پښتنو خونې پرېشانه لولپه وگنږه  
بل ته ئې لاس کښې وي اور هم ئې پخپل سر بليږي

تۀ زما ځان وطن ئې  
تۀ مې جانان وطن ئې  
تۀ پاکستان وطن ئې  
کرم به خدمت ستا پلۀ په پلۀ زما وطنه  
پرڅه وريږي مې په زړۀ زما وطنه

2006



چې حق حېران دمېخانې وره کښې دې اودرولم  
د خوانی تندې، دا په کوم احساس دې ووژلم؟

د بوسې سوال راته په خوب کښې له چا گران پرېوتو  
په خپل ورکړي زړه ئې بېرته په زړه اوویشتم

اوس مې دې نه! لټوي څوک دژوند داستان خاورو کښې  
زه خو کتاب وم غورېدلې چې چا نه لوستلم

ما خو ډيوه وه ټوله شپه د چا راتلو ته بله  
ښه ده سحره، چې دې نن په رڼا اولوتلم

په تخت و فوق کښې د ژوندون زه لکه تخم پرېشان!  
هله زرغون شوم په معنا کښې چې خو پرېوتلم

29/9/2016



نن له سحره څه قضا ډېره ده  
دا په گلشن کښې چې غوغا ډېره ده

تاته به کړې چا ښېرې وي ډېرې  
وماته کړې چا دعا ډېره ده

نن شپه ايسار شه د باران يره ده  
توره تياره ده او برېښنا ډېره ده

دغه يو تال حلوا د شېخ په قسمت!  
کمه ده ډېره خو هم بيا ډېره ده

زما دزړه هر داغ ځلا کړي ډېره؟  
اوکه دستا دمخ رڼا ډېره ده؟

ځواب دې رانه کړو د مينې دسوال  
دا چې خاموش ئې ستا رضا ډېره ده

که کائنات لري اسرار و رموز  
د پرېشان زړه کښې مدعا ډېره ده

26.9.2016





د سوي زړه خبره چاته وکړم  
دې ژواندانه خبره چاته وکړم

چې هره ځله وغورته تپته شوله  
خدايه! دا زه خبره چاته وکړم

خپل سرومال به ترې قربان کړم واره  
د دې نه بڼه خبره چاته وکړم

محفل کښې ناست په اشارت پوی نه شو  
رېبار وېل، څه خبره چاته وکړم؟

د ښار لوګو کښې د ښار ورکو خلقو  
زه د خپل غره خبره چاته وکړم

نن مې زړه شومې دې چې اوښې کړمه  
هله د زړه خبره چاته وکړم

### د یوې پیغلې سندره

والوتم په خیال کښې د سیلی شومه  
باد شومه، باران شومه، رلی شومه

خیال راته دستا د سپرلو راغللو  
خانګه شومه، گل شومه غوټې شومه

وخوړو تیندک مې ژواندانه سره  
ویښه شوم، بېداره کړندی شومه

شور مې چې د خپلو بڼګرو واورېدو  
ساز شومه او سوز شومه شپېلی شومه

دا چې زه د غرونو غرخنې شومه  
تاپسې پرېشانه! لېونې شومه

25/11/2006

وقت پيرى

وخت د پيرى شـو  
 اوس راتـه بـنـايـه  
 د جمـات لارې  
 صورت مـې زور شـو  
 زړگـې مـې مور شـو  
 خـواني مـې خـاورې  
 اوس راتـه بـنـايـه  
 د جمـات لارې

وخت د پيرى شـو  
 تـسـې پـه لاس کـنـې  
 مسـواک پـه جـبـ کـنـې  
 زمـا سـپـينه رـيـره  
 دا سـپـين غاـنـونـه  
 دا سـپـينې دـارې  
 اوس راتـه بـنـايـه  
 د جمـات لارې

بې مطلع غزل

د يوې ورځې مسافر مۀ شره خوار شې  
 چې په تا باندې ئې لار دے غم ئې وکه

په هغه دنيا کښې شته دي سخته سخته  
 اى انسانه! نن دې وار دے غم ئې وکه

که مې زړه هر خو مېخوار دے غم ئې نه کړم  
 ستا په سترگو کښې خمار دے غم ئې وکه

اى لېلى! دغه د پټيو مټين پرېرده  
 هغه يار چې دې په دار دے غم ئې وکه

خوان پرېشان دې چې داخل په استانه شو  
 لکه رند هسې په وار دے غم ئې وکه

3/10/2016

وخت د پيړۍ شو  
 عمر مې تېر کړه  
 دولت مې ډېر کړه  
 دا غلادو سود سود  
 دا مې ټول هېر کړه  
 خدايه! اوس مرممه  
 نيارې مې ناورې!  
 اوس راتمه بڼايه  
 د جومات لارې

وخت د پيړۍ شو  
 خلغه دې کړشپه  
 کليمه وائې  
 الله الله کړې  
 بسم الله وائې  
 د جنات لارې  
 پرېشانه خوارې  
 اوس راتمه بڼايه  
 د جومات لارې

2/7/2016

وخت د پيړۍ شو  
 اوس تېر وختونه  
 نه يادونه  
 په مخکښې زور کړم  
 په مخکښې ځمه  
 کړم نېک کارونه  
 او نېکې چارې  
 اوس راتمه بڼايه  
 د جومات لارې

وخت د پيړۍ شو  
 يوه مې واورې  
 حقونه مه خوړې  
 مالونه مه خوړې  
 ماکه خوړل خو  
 ماکه څه څښل خو  
 خو ووارې نيارې  
 اوس راتمه بڼايه  
 د جومات لارې



زه خو بې مثله محبت پېژنم  
دا مې يقين دې، حقيقت پېژنم

د کائنات ذره ذره ته گورم  
زه خود خدای شان وشوکت پېژنم

د زرو قدر د زړگرسره وي  
زه خود هر فنکار عزت پېژنم

دا چې په نيمه شپه ليکم سندرې  
زه د خوارې ژبې خدمت پېژنم

نظر ساتم دستا په کره وره باندي  
رقيبته! زه خود دستا نيت پېژنم

که خوگ مې پېژني، که نه پرېشانه!  
زه خو خپل قام او خپل ملت پېژنم

15/9/2008



زور واسکت زړه کمبله به رواخلم  
د سيالي د بازار تله به رواخلم

تا چې هم نورې رواخيستي صنمه  
زه به هم درسره بله به رواخلم

دا يوه خپلې به واچومه پښو ته  
شکر خدايه! دا دې، بله به رواخلم

دا چاودنې چاته هيڅ نه پرېردي خدايه!  
دا! ماشوم بچي منگوله به رواخلم

شپونکې وائي پاس د غره په سر بدله  
زه د ده نه لير بدله به رواخلم

دا لاش لاش خواني به بېرته اي پرېشانه!  
خوگ به لاس راگړي! پخپله به رواخلم

7/10/2016

زه خو ستا و قدرتونو ته په خیر یم  
 لکه ستورې د فلک د خان په ویر یم  
 د پیری لافې کووم خو چرته پیر یم  
 لږ زولې خپل احساس او خپل ضمیر یم  
 لویه خدایه لویـــــــه خدایـــــــه  
 پاکه خدایه پاکـــــــه خدایـــــــه

دا همه زمکه اسمان دستا کرم دے  
 دشتې غرونه بیابان دستا کرم دے  
 ونې بوټي او حېوان دستا کرم دے  
 شه پریشان لتا قربان دستا کرم دے  
 لویه خدایه لویـــــــه خدایـــــــه  
 پاکه خدایه پاکـــــــه خدایـــــــه

/7/2016

## قوالي

زه خو روح یم تا پیدا یم لویه خدایه  
 نه یم خټه او نه اور یم له خایه  
 زه خو نور یم په ذی روحو کښې نمایه  
 پیدا کړې دے له مخه د اشنایه  
 لویه خدایه لویـــــــه خدایـــــــه  
 پاکه خدایه پاکـــــــه خدایـــــــه

زه وجود یم د هر خه نه بې نوا یم  
 خدایه تا و ته مسجود یم په دعا یم  
 هسې خټه یم بې سود یم وار خطا یم  
 هسې دا سر په نمود یم خو خطا یم  
 لویه خدایه لویـــــــه خدایـــــــه  
 پاکه خدایه پاکـــــــه خدایـــــــه

که د عشق قیصه مې گورې نو منصور شته  
 که د عشق قیصه مې گورې کوه طور شته  
 که د عشق قیصه مې گورې دستا نور شته  
 که د عشق قیصه مې گورې دستا کور شته  
 لویه خدایه لویـــــــه خدایـــــــه  
 پاکه خدایه پاکـــــــه خدایـــــــه



نظم

تنهائي

ناست يم په تياره كېنې خان ته شمع بلووم  
اوبسكې مې بهيرې او سينه پرې سر ووم  
زړه مې راډك شوى تېر وختونه يادوم  
وريت مې دې نظر او زمانې ترې دوړووم  
ناست يم په تياره كېنې خان ته شمع بلووم

جگ تور دېوالونه د كچه خاورو كوټه  
نشته دروازه زاړه بوجې پرې ايوټه  
دلته په كركې كېنې د لرگي وړه څوټكه  
باد د شمع روح اخلي چې كوم طرف ته وړم  
ناست يم په تياره كېنې خان ته شمع بلووم

زور د پړيوكت لاندې ئې وچ او شنه مزرې  
هلته كېنې كوزه پراته څه نور زاړه كودرې  
دلته د لرگو پنجره كېنې دوه واړه تنزري  
زه هم په زاړه كمبل كېنې خان راټولووم  
ناست يم په تياره كېنې خان ته شمع بلووم

د حيا او د بقا دنيا ته څورم  
زه د نور او د رڼا دنيا ته څورم

غوڅ دې غوڅ دې د ژوندون تسلسل غوڅ دې  
په امېد، امېد قضا دنيا ته څورم

چې د زمكې د مخ وړ راپسې بند شو  
امكان نشته، چې به بيا دنيا ته څورم

هر يو كس په دې بازار كېنې سوداې دې  
چې د سود او د سودا دنيا ته څورم

نه مې نن، نه مې پرون سترگې پندې وړې  
زه پرېشان يم، د سبا دنيا ته څورم

10/10/2016



راشه لير واوره زما سترې غزل  
دا د شاهين د فکر وړې غزل

په نيم پلو کښې دې مخ پټ کړو رانه  
اوس خو پوره مې کړه نيمگړې غزل

که شهيد نه شو نو غازي خو به شي  
ورمه محفل ته سرپرېکړې غزل

دا لکه گنگار، د خيالونو قلمزم  
اوبو راوړې، گنگاخرې غزل

د زړه په دشته لکه سيند پرېشانه!  
د اوبن له سترگو پوره وړې غزل

15/10/2016

ما هم خپل بياض او خپل قلم مخې ته ايښي  
نيم سگرېټ مې لاس کښې نور مې سم مخې ته ايښي  
غم دصنم ډېر او نور مې کم مخې ته ايښي  
بس دا زخمي سر خو به په څه قلاووم  
ناست يم په تياره کښې ځان ته شمع بلووم

29/9/2016

دعا کووم چې پاکه خاوره دې تل ښاده اوسي  
تل دې د امن فضاگانو کېنې اباده اوسي  
په هر لمانځه کېنې به وځدای ته دا زاري کوومه  
په پاکه خاوره د وطن به سربازي کوومه

5/10/2016

نظم

پاک سرزمین

(پاکه خاوره)

په خپل وطن کېنې به ځاني هم ملنگي کوومه  
په پاکه خاوره د وطن به سربازي کوومه

د شهیدانو د غازیانو او نیکونو وطن  
دا په نړۍ کېنې د روښانه تاریخونو وطن  
په ښو ځوانانو به هر چا سره سیالي کوومه  
په پاکه خاوره د وطن به سربازي کوومه

تل لوړ لوړ غرونه ئې د فکر د عظمت نیښانې  
دا شنه فصلونه ئې د ناز او د نعمت نیښانې  
په شنو سیندونو ئې د ژوند سره مستي کوومه  
په پاکه خاوره د وطن به سربازي کوومه

مونږ د وطن په نامه چېرې مصلحت نه کوو  
وطن موکور دې په خپل کور کېنې بغاوت نه کوو  
وطن چې نشته څه مزه؟ چې زندگي کوومه  
په پاکه خاوره د وطن به سربازي کوومه



نظم

ای لمر مخیه

سحر مخیه

کلبدن

عنبر مخیه

سیم وزره

گهر مخیه

شکر لبه

شکر مخیه

هنر وره

هنر مخیه

لتا زار شم

ستانه زار شم

4/10/2016



نغمه کړه پورته سرودنوازه

غوتی په باغ کښې خولگی کړه وازه

که ئې په زمکه اسمان به مومې

راشه خبر شه له دغه رازه

ای زما عقله د عشقه لري

زما جنونه زما همرازه

زه دې مړ نه شم ته دې ژوندې ئې

ای زما مورې د ژوند اغازه

ته کرم وکړې نیاز مندي دېره

کریمه ربه! ربه بې نیازه

د سحر باده، پرېشان منت کړې

پېغام ئې یوسه بیا تر حجازه

17/10/2016



هر وگړې مو د قام که باهنر شي  
دغه کاني به د لعل هسې سره زر شي

غزونې ئې که وگرې په خپل ذات کښې  
دا قطره به په صفات د سمندر شي

له خبرو ناخبر دي ځنې خلک  
له خبرو به خبر شي که خبر شي

چې تضاد لري هر خيز مایوسه مه شي  
دغه تورې بلا شپې به رون سحر شي

ای پرېشانه! سترگې پورته کړه اسمان ته  
چې د خیال په وسعتونو دې نظر شي

7/4/2013



دهجر شپه مې مېلمانې ده رانه ځان ورک شوم  
زما په توره شپه کښې شپه ده رانه ځان ورک شوم

دومره بدرنگ نه يم مدام چې پکښې ځان گورمه  
که مې په لاس کښې ائینه ده رانه ځان ورک شوم

ولې مې ځان تللې په وینه دې په بل ځان پسې  
د خپله ځانه مې گيله ده رانه ځان ورک شوم

چې ځان مې نشته دې په ځان کښې زما ځان نشته  
ژونده! بې ځانه که لمحې ده رانه ځان ورک شوم

د ځانځانې په دغه دور کښې زما هم پرېشان!  
د زمانې غونډې قصه ده رانه ځان ورک شوم

19/10/2016

څه د اوږي سرې غرمې وږې  
غرمې څه څولې څولې وږې  
اېلې پېنې به ګرځېدلو  
څومره ښکلې ورځې شپې وږې  
څنگه نن د درد نغمه شم  
په زړه اوسوزم ايره شم

2006 (شوال. ګرېز)

### نظم

هغه وخت هغه خبره  
پسرلې گل گل سندرې  
ماشومتوب د غم نه لرې  
آدجگه و غور و غور وږې  
چې رايا دې شي لمبه شم  
په زړه اوسوزم ايره شم

جيناکي د سيند د غاړې  
سرې غوتې په بام ولاړې  
ورکولې به ئې غاړې  
خدای خبر چې چرته لاړې  
په دې خيال شمه خفه شم  
په زړه اوسوزم ايره شم

آتالونه هغه بهرې  
رانه کله به شي هېرې  
له مې اوس په خيال کښې ځانګي  
شي چې مې په زړه تېرې  
بس د خوب و خيال قصه شم  
په زړه اوسوزم ايره شم

بې مطلع غزل

چاته مړوند، چاته شوقبر سکون  
چا زخمي سر له خپل زنگون اوبخښه

د سبالار مې ځان ته اويستله  
ما خو هر نن و ته پرون اوبخښه

د قتل خون ئې پما اوبخښلو  
ورته مې بيا د ځيگر، خون اوبخښه

د خدای قدرت ته په سپرلي کښې گوره  
هره ذره ته ئې ژوندون اوبخښه

د اوبسکو رود په مخ ځنځير پرېشانه!  
خيال ته مې بيا نوې مضمون اوبخښه

24/10/2016



ستا د سپينو لاسو جام په ما روا شه  
دا شراب شراب مانښام په ما روا شه

گلبدنه! د ازغو څوکې سنبهال کړه  
هسې نه چې انتقام په ما روا شه

رواجونه څه روا څه ناروا دي  
څه امکان! چې دروبام په ما روا شه

ستا هزار فتوې، زما هزار غزلې  
بده مه کنړه، الهام په ما روا شه

د پرېشان سلام به تل په تا روا شي  
ستا د سپينې خلې سلام په ما روا شه

20/10/2016



دا چې پورې په دې غرونو کښې ميشته دي  
د غره خلک دي، خو سومره پښتانه دي

د غره خلک دي، خو سومره پښتانه دي  
دا چې پورې په دې غرونو کښې ميشته دي

د بلبل فرياد به واورې په کلشن کښې  
ستا زما سره يو خو قدمه تلئ دي

خاک به مومي او که نه، خاكي وجوده!  
که لېوان به دې په سرو غوښو ماړه دي

دغه ړنگ قبر دچا درې؟ دلته خدايه!  
د يادونو مشالونه چې پرې مړه دي

ستا ومخ ته د پرېشان حېراني سترگې  
د عجم پېغلي حجاز ته په کاته دي

27/10/2016



بېدار ســـــــريه  
هوښيار ســـــــريه

يـــــــه وســـــــريه  
پـــــــه لار ســـــــريه

کار ته مې پرېږده  
ووزگار ســـــــريه

د غره سرې يـــــــم  
دښار ســـــــريه

رنځور به ته ئې  
بیمار ســـــــريه

زما خوښ نه ئې  
مکار ســـــــريه

عاشقي مـــــــه کړه  
د کار ســـــــريه

راشه پخله شه  
اويار ســـــــريه

پرېشان ســـــــريه!  
خمار ســـــــريه

25/10/2016



شبنم که گل و ته بڼکلا بڅښله  
د سحر باد هم ورته ساه بڅښله

زماله سترگو نه به څه شرمېده  
خو خپل ښائست ورته حيا بڅښله

بې له سودا نه مې بل سود نه کېده  
څه که مې فکر ته سودا بڅښله

دې اوربلکه ته تياره کښې خلکه!  
دغه رڼا د کمال چا بڅښله؟

دا له ازله تر اېده پرېشان!  
يوې دنيا، بله دنيا بڅښله

8/11/2016



باران په غره ورېده  
څوک مې په زړه ورېده

په تابه څه ورېدل  
زما لمبه ورېده

اسمان چې څو تنېده  
دومره اونۍ ورېده

مه کړه تپوس د باران  
تور ابر تله ورېده

سالو په مخ ئې پرېشان!  
اوبه اوبه ورېده

27/10/201

نظم

سبا بيا	سبا بيا	سبا بيا	سبا بيا
بيا سبا	بيا سبا	بيا سبا	بيا سبا
ورته کړم	چې سحر	څه په خيال	د سحر
به گيلې	شم بېدار	په کمال	په رڼا
خود مينې	پت له مور	په امېد	په خندا
قيصې	پت له پلار	د وصال	په گدا
څه خواږې	ښه په ډول	چې هجران	ښه په ناز
څه پستي	په سينگار	د مې وبال	او ادا
په بيا بيا	په حيا	په وفا	په دعا
په بيا بيا	باحيا	په رضا	مدعا
ځم تر	ځم تر	ځم تر	ځم تر
ښکلي اشنا	ښکلي اشنا	ښکلي اشنا	ښکلي اشنا

/2016

ازاد نظم

ولې؟  
 چې اووینم  
 دا کبر چاپېره  
 جگ محلونه  
 ځان راته قېد وښکاري

2016

ای انسانانو!!!!

انسان خفه دے  
 له انسانانو  
 بچي يې ژاړي  
 په اور سوزيري  
 شپه ورځ قتليري  
 يو رود روان دے  
 د اوبنکو وینو  
 آه و فغان دے  
 د مظلومانو  
 انسان خفه دے  
 له انسانانو  
 //////////////

مرغی له خالے  
 بهر نه ووزي  
 اکثر وي کور کښې  
 اکثر نه ووزي  
 وار په بچي يې  
 له لورې ومري  
 کور يې ويجاړ شي



د گل د خاموشۍ نه وه د چا خاموشي زياته؟  
 فطرته! په خو چنده وه، زما خاموشي زياته

يو چرته به مې شپه وه، چې به شور وو په عروج کښې  
 هو، چرته چې جانانه وه بلها خاموشي زياته

هيڅ پوی نه شوم چې بيا څنگه تياره راغله خدايه!  
 هيڅ پوی نه شوم چې بيا وه د رڼا خاموشي زياته

هو، نن خو چې وای بس لکه هوا خاموشي زياته  
 هو، نن خو چې بېخي وای لکه ساه خاموشي زياته

پرېشانه! جدایي خو لکه مور د خاموشۍ وه  
 ته ګوره د آدم او د حوا خاموشي زياته

11/11/2016



خدای چا ناراض کړ  
اور چا بدنام کړ  
جنات لگیا دي  
حشرات لگیا دي  
ماران خوړل کا  
مهیان داړل کا  
ازغی چیچل کا  
آب مړ کول کا  
ای انسانانو!  
انسان خفه دے  
له انسانانو  
.....

17.01.17

خونه تاله شه  
د دې بازانو  
انسان خفه دے  
له انسانانو

وغره ته نه ځي  
په کور کښې پروت دے  
نه خو اوبه څښي  
نه څه واښه خوري  
ژوند يې مرگونې  
زړه يې رنځور دے  
رحم خو نشته  
حبوان زړه بد دے  
له حبوانانو  
انسان خفه دے  
له انسانانو



په دې ورايه توره ډبره نوم زما دے  
تہ پرې کښېنه زوروره نوم زما دے

دا جرس کښې چې غريبري لارويه!  
دا بي خوفه بي خطرہ نوم زما دے

شېخه! دا ستا د فتوو په تور کتاب کښې  
که دې خيال وي له يو سره نوم زما دے

که د شعر په حقله وايي دعوه گيريم  
د دامان نه تر پيرغره نوم زما دے

نن ئې وېل چې اي پرېشانه! ستا دلاسه  
دا په هره خلۀ سندرہ نوم زما دے

22.11.2016



دومره حسن ستا د سترگو په چينه کښې  
سمندر مې پابند اوليد په کوزه کښې

نن دوزخ ته يې روان پرون جنت وو  
شېخه! دومره غټ تضاد په عقیده کښې

گمانونه د يقين سندرې وايي  
زه هم اوسم په اخبره زمانه کښې

ماته پته ده چې زه به ډېر خورور شم  
زه به خای نشم د ذات په دائره کښې

ستا د حسن په مندر کښې تقوی خۀ ده  
ډک جامونه دي او پروت يم په سجده کښې

د احساس له اذيته خپل خان ژغوري  
پرېشان پت دے لکه شېخ خلوت کده کښې

10.11.2016



راشه زاهد! چې خيال سر پورته کړو  
ستا له ځوابه خو سوال سر پورته کړو

محبوبې ستا قامت به څنگه وينم  
ستاسو د کور رنگ ديوال سر پورته کړو

زه به هم خپل جنون رااوپاروم  
پيره! چې تا کښې جلال سر پورته کړو

د يوې لحظې د انتظار وعده دې  
زر ځله ماته شوه کال سر پورته کړو

دا څوک په هغه بام ښکاره شوه پرېشان!  
که له کوم غره نه هلال سر پورته کړو

27.11.16

### کبر خو دې زده دے

خدای خبر دلبرې که په ژوند به زما هېره شې  
کبر خو دې زده دے چې له نازه په ما تېره شې

کبر خو دې زده دے چې خدا کوم په سترگو کښې  
بيا دچا مئن د زړه سودا کوم په سترگو کښې  
ته په دې بيوپار کښې وائيم نوره هم ماهېره شې  
کبر خو دې زده دے چې له نازه په ما تېره شې

کبر خو دې زده دے چې خپل خيال څنگه سندرې کړم  
ژوند نغمه نغمه شي چې ته جوړه يوه سندرې کړم  
پت يم خوشحال لاس په دعا يم چې شاعره شې  
کبر خو دې زده دے چې له نازه په ما تېره شې

کبر خو دې زده دے چې خواره کړې خپل زلفان څنگه  
څنگه گرفتار کړم بي دلان او مئان څنگه  
هسې نه وړې چې پخپل دام کښې چرته گېره شې  
کبر خو دې زده دے چې له نازه په ما تېره شې

کبر خو دې زده دے چې پرېشان نه مروړه يې  
ته د خپل شاعر شاعر جانان نه مروړه يې  
رايې د زړه کورته چرته بيا گلې د خېره شې  
کبر خو دې زده دے چې له نازه په ما تېره شې

په نظام کېنې زه وره شان پېمانه يم  
 په وسعت کېنې د ورې شگې سینه يم  
 زه که هر څو د رنیا یوه چینه يم  
 د طواف په دائره کېنې په سجده يم

زه گرمي د شرق رگونو کېنې پېدا کړم  
 د منزل اتهه قدمه زر پورا کړم  
 د تيارې نه د رنیا قيصه رښتیا کړم  
 په هر لور ښکارم مدام سپينه برېښنا کړم

دا بلبل چې په سحر کېنې نغمه خوان دے  
 له فطرته چې شبنم په گل پرېشان دے  
 دا زاهد چې د جمات په لور روان دے  
 هر وجود کېنې تاباني زما د آن دے

.....

21.12.16

## لمر

له مشرقه بهارونه زه راوړمه  
 په هر لوري سره گلونه وشيندمه  
 درنیا وزر خواره کړم ولونه ولونه  
 زه د ژوند د سببا زیری ، امېدونه

که هر څو يم په وجود کېنې سره اورونه  
 دا د سرو لمبو خراب مست طوفانونه  
 خو په زمکه کړمه بل سپين مشالونه  
 لکه شمع ځان کړم ويلې غرونه غرونه

دا زما په رنیا ونې بوټي پيايي  
 هر ذي روح له دې پراوه ژوندون پيايي  
 د دنيا په دې باغونو کېنې ځان پيايي  
 بس زما سره خو دا خويونه ښايي



تاد خيال په لاسو ونيو ماته گل  
ماهه وټومبه کمځی کښې تاته گل

د وختونو موسمو نه دي بدليري  
چاته لاس کښې ازغي ورکړي چاته گل

د ژوند لارې په ازغونه بنائسته کيري  
راشه وکره اشنا بېدياته گل

ده دنيا په ثنويت باندي ولاړه  
وي رښتيا د هر ازغي وشاته گل

پسرلي شو په هر لوري سبزه زار دې  
دلته گل او هلته گل هر خواته گل

راشه ښځ کړه په دې خاوره کښې تخمونه  
چې زرغون شي زېر او سره سباته گل

زما کار شو کول نه دي د سرو گل  
زه پرېشان خوتل پرېرېدمه بياته گل

10.01.17

### د خاكي آدم وجود

د خاكي آدم وجود کښې دا رازونه نـوراني  
په هر تار کښې يې پېښلي صفتونه رحمانی

دا خبره قدرتي دا لفظونه الهامي  
اوازونه غېباني کيفيتونه وجداني

دوه رڼې سترگې چينې پکښې حجم دريabi  
په دماغو کښې پراته عالمونه طوفاني

پاس تر عرشه رسېدل دا په يو قدم بېخي  
رازونياز د کوه طور بل خواه تخت سلېماني

دا جلال عمري دا جمال يوسفي  
دغه مټي د خالد دغه توره د علي

سپين مخونه ائينې انگي سره گلابي  
نرې ملي، شونډې زلفان پرېشان حسن نسواني

5.1.17

روان له جنگه  
له وطن لرې  
خونه يې ښه  
کنډې کېرې  
واړه بچي يې  
له يرې ژاړي  
مورکي شهيده  
ورک بابا غواړي  
په وير اخته دے  
انسان خفه دے

چرته زندان کېنې  
د جنگ مېدان کېنې  
په خوب وده مې  
په بيابان کېنې  
لاس پښې تړلي  
سترگې يې پټې  
سلگي وهينه  
له دنيا ځينه  
څه يې گناه دے  
انسان خفه دے

## انسان خفه دے

انسان خفه دے  
سترگې غمژنې  
له اوبسکو ډکې  
لاس يې په زڼي  
په ماتمونو  
گډه په ويرونو  
ځورول کيږي  
ژړول کيږي  
خفه خفه دے  
انسان خفه دے

په چارو غوڅ دے  
نور پرې تبغ پخ دے  
په گولو مړ دے  
څنگه خړ پړ دے  
چرته لاش لاش دے  
چرته پرې لاس دے  
کله يې سر غوڅ  
څه دلخراش دے  
ذره ذره دے  
انسان خفه دے



مړې دې راپاڅي د ژوندو په غم دې وژاري  
مړې اوبڼكې دې توي كړي مړې پرېشانه! سم دې وژاري

بيا دې روڼ سحر شي د فطرت په رنگينيو كښې  
سور گلاب دې وځاندي او سپين شبنم دې وژاري

دا د بت پرستو مايوسي هم د ستايلو ده  
نور خو دوي پوهيږي نه خو خوار صنم دې وژاري

اي د وخت قاضي! ستا د انصاف په تله سترگي دي  
نه چې مظلوم بيا وژاري غواړو گرم دې وژاري

مونږ به يې فتوي په ځان د قتل بيا حق وگڼو  
شېخ دې لږ مسكه شي او يا پټ مېهم دې وژاري

اووايه پرېشان ته يار دې لارو خو بيا راباشي  
هسې نه ډېر وژاري رېباره كم دې وژاري

18.01.17

خدايه مړ كيږي  
انسان درديږي  
په خپل شناخت يې  
زړه ډېر بديږي  
ځورول كيږي  
ژړول كيږي  
ستا كرم غواړي  
وتاته ژاري  
دستا بنده دې  
انسان خفه دې  
.....

17.01.17



وجودونه وو په لار باندې روان وو  
دوه ځانونه وو په لار باندې روان وو

عاشقان يې لکه وچ خشاک ايرې کړل  
سره اورونه وو په لار باندې روان وو  
خوب مې اوليد چې قاتله ستا وکورته  
غوځ سرونه وو په لار باندې روان وو  
سم بسونه وو چې دوی پکښې سواره وو  
محلونه وو په لار باندې روان وو  
دستائلو قامتونه وو واعظونه!  
چنارونه وو په لار باندې روان وو

د پرېشان همنوانه وو ستا يادونه  
مست غمونه وو په لار باندې روان وو

7.02.17

### د خدايي تصوير

دا وړې نــــــازکې شــــــونډې  
دا معصــــــوم تــــــوت آوازونه  
په وړو نــــــازکو شــــــونډو  
د ادې بابــــــا نومونه  
دا وارې نــــــازک مخونه  
دا وارې وارې لاســــــونه  
دا وړې د مرغــــــی پښې  
دا بــــــې ځايــــــه قدمونه  
دوه وړې ســــــترگې ای ربــــــه!  
د مــــــورکې دوه جنتونه  
په دې ســــــترگو کښې ژوندونه  
په دې ســــــترگو کښې خوبونه  
دغه لوېشــــــت وړه ســــــينه کښې  
دا اومــــــه اومــــــه زگونه  
د پيشــــــو معصــــــوم خويونه  
د هوســــــی پشــــــان غوږونه  
د پرېشــــــان بابــــــا خبرې  
بس چې ختمې په دې کړونه  
که د خدای ديدار ارمان شو  
د خدايي تصوير مې اوليد

23.01.17



د هوسۍ کورته به ورشم  
 مشغوله به ورسره وکړم  
 بل زه هم کورته راغلي  
 خه د ډېرې مودې پس يم  
 د وختونو په درک يم  
 د ډوډۍ په تکل ورک يم  
 په دې خيال کښې ومه تلمه  
 خپل نظر راځنې ورک وو  
 خه يادونو وم اخيستی  
 خه وختونو افسانې وږم  
 د خپل ځان سره اخته وم  
 د گربوان سره اخته وم  
 چې مې پښه کله تيندک شوه  
 لږ په هوش شوم رابېدار شوم  
 يو خواه بل خواه مې نظر کړو  
 چې لږ پورې خواته گورم  
 ,, ما دغره هوسۍ غوښتلې  
 چې د خيال په هوسۍ پېښ شوم ,,  
 نو زار وينم چې خه وينم  
 دواړه سترگې که کړم پټې  
 هم نو بيا يې له ښه وينم

## افسانوي خيال

يوه ورځ په روڼ سحر  
 تېرېدم په يوگودر  
 هغه کنده کنده لار  
 هغه کانې کانې غرونه  
 توپک لاس کښې ښکار په نيت  
 وم روان په حقيقت  
 يوه چهتری راسره لاس کښې  
 يو دوربين مې وو په غاړه  
 داسې خره غوندې ورځ وه  
 په آسمان توره وريځ وه  
 چنارونه په گډا وو  
 شنو ممانو وې سندرې  
 نرمه نرمه شان هوا وه  
 ډېر دلرې تندرونه  
 غورځېدل سپينه برېښنا وه  
 خو زه بيا پخپل نيت ټينگ وم  
 تلمه لار مې لندوله  
 زور ناستې مې يادېدلو  
 ما وې لږ به ياد تازه کړم

چې لږ نور هم ورنيزدې شوم  
 نو يو بوټي ته تکیه شوم  
 دوه غوږونه مې څلور کړل  
 دوه مې نور هم په ځان پور کړل  
 وایې  
 جانانه نن خو راخطا شې  
 او چې لمده خوشته دې غېږې ته درشمه  
 ما وېل دومره زړگي مه خوره  
 دا ارمان به دې پوره شي  
 دا کيلې مانې دې ختمې  
 دا ميئن زړه به دې سوړ شي  
 په ديدن دې زړگي موړ شي  
 د خپل خيال په لمن نغښتې  
 له د ځان سره اخته وه  
 د يادونو د عمرونو  
 د جانان سره اخته وه  
 ناکهانه مې ورتپو کړه  
 ما وې دا څه وايې څوک يې  
 دواړه سترگي مې يې پټې  
 څه په خپل نري څادر کړې  
 وارخطا شوه بورنېدله

يوه سپورمې په بام ولاړه  
 د ځوانۍ په بام ولاړه  
 د وطن په کوه کاف کښې  
 ښاپېرې په بام ولاړه  
 کله کله په سندرو  
 کله کله په خبرو  
 کله يار ته دعاگانې  
 کله مستې ښېرې وړانې  
 د ديدن يې ارمانې ده  
 په سره اور يې زندگي ده  
 د نظر د سوال لمن کښې  
 د دې برخه جدايې ده  
 نو ما ځان کړو ناخبره  
 پټ يې بل لورته روان شوم  
 د هوسۍ په ښکار پښېمان شوم  
 په دې وخت کښې باران راغې  
 ما چهتری کړله راخلاصه  
 تپولي ترې هم لمدې شوې  
 د خوښېدلو هم خطرې شوه  
 خو ما هم توکل وکړو  
 په مزه مزه ورتلمه

ما به خود هم ته ليدلې  
 دا خبرې مو کولې  
 چې باران هم په شپبو شو  
 د چهترې نه قيصه لاره  
 د رلي باران شورو شو  
 ټول وطن اوبه اوبه شو  
 فضا يخه شوه ساړه شو  
 ما وې څه بس دې چې درومو  
 گني زړونه خو مو نه ځي  
 خو څه وکړو مجبوري شوه  
 دا سيلې هم راشروي شوه  
 خو لېواله د ديدن وه  
 په ديدن نه مړېدله  
 بس اخبر يې مجبوري شوه  
 ځنگېدلې په مړو غړو  
 راغله څنگ ته لاس يې راکړ  
 بس روان شوو تللو تللو  
 چې دکلي خواته راغلو  
 ماوې بس دې رخصت راکړه  
 مړې مړې اوبښکې يې راتوئ شومې  
 زما زړه يې هم راکړه  
 هغه خپل کوره ته لاره  
 پرېشان خپل کلي ته راغلم

چې وړه سپينه خولگي يې  
 بس ژاړا ته جوړېدله  
 لويته مې ترېنه لرکړه  
 ښکلې سترگې يې ښکاره کړې  
 له مېرې مېرې کېدلې  
 څه په سپينو سپينوگوتو  
 يې څه رو رو سولولې  
 چې يې اوليدم توبه شه  
 سره غوتې په غره کښې واه شه  
 ,, وې دا ته يې , دغه ته يې ,,  
 په تعجب سره يې اووې  
 ما وې زه يم ستا جانان يم  
 ما وې زه يم ستا ارمان يم  
 په جامو کښې نه ځانېدله  
 په ديدن نه مړېدله  
 د وصال تندې اخيستې  
 له فراقه جل وهلې  
 وېل يې دلته څنگه راغلې  
 بيا دې څنگه اوليدمه  
 ما وېل ته خو بس سپورمې وړې  
 پاس په بام چې ځلېدلې

بيا به شي فضا ټوله خوشبو خوشبو  
هر نفس به وموسيرې بيا

شي به رواني پېدا سيندونو كښې  
شني ويالې به وبهيري بيا

بيا د شنو پټو په غاړو غاړو كښې  
شنه غانتول به وتوكيري بيا

شي به د وحشت كړېوان تنې تنې  
لاس به ورتنه ورسيرې بيا

وريځې به د امن په وطن راشي  
لوی مولا به ورحميرې بيا

دا چې د سپرلو سندرې اوواپې  
خوان پرېشان به وتوانيرې بيا

21.1.17



دا چې سپرله وغزيرې بيا  
شين خادر به وغوريرې بيا

بيا به دا زړې مېخانې خلاصې شي  
مست رندان به وځنگيرې بيا

شېخه! كه يې مړه مړه درته وخنډل  
پته به دې اولگيرې بيا

يخ شمال به اولگي نرې نرې  
يخ باران به اوريرې بيا

امن ازادي د ژوند رنگونه دي  
ياره كه څوك وپوهيرې بيا

حق د تبسم دې هر مخ ومومي  
نه چې چرته وژايرې بيا

## د نمرود سرکشي

يوه ورځ رب اووې د مرگ وفرشې ته  
 چې دهيان كړه د عبرت ډكې قيصې ته  
 ستا په كار كښې خو روحونه اخیستل دي  
 د ژونديو د ځانو قبضه كول دي  
 وايه رحم دې په چا دې دستا شوم؟  
 چې دې روح ترې اخیسته ، زړه دې پرې سوره؟  
 دې ځواب وكړ چې زړه مې ډېر پرې سوزي  
 خوله حكمه ستا ، زما سر كله خوزي  
 رب ترې بيا وكړ تپوس چې مگر وايه  
 چې دې زړه پرې رقيق شوم هغه بنايه  
 فرېښتې د مرگ تسليم كړه چې اې ربه  
 يوه قيصه خوشته چې ډېره ده عجبه  
 يوه ورځ د سمندر اړته سينه كښې  
 يوه كشتي كړله موجونو په ولقه كښې  
 ستا په حكم مونږ كشتي ذرې ذرې كړه  
 زندگي مو د نفوس خاورې ايرې كړه  
 خوله دې چې پكښې دوه نفوس شول پاتې  
 يوه مور او بل يې زوی سپېره ميراته



كله كله خو جام پورته شي له خونده  
 ساقي هر وخت خو مستي وي او نه تنده

دا ته مرگ يې او كه ژوند قيصه كړه سپينه  
 چې نارې در كښې د مرگ اورمه ژونده

د دې دور د انسان غمژنې سترگې  
 د دې دور وجود دل د وخت په ژرنده

دومره تنده خو مې شته چې دې ترمه  
 گني اوس به دې دا ټول وچ كړمه بنده

خدای كړي مينه د انسان سره پرېشانه!  
 له سل مياندو نه هم ډېره په څو چنده

دوی چې دواړه په تختی د مرگ سواره وو  
 په ساحل له سمندر په واتنه وو  
 په نجات مې چې د دوی شو زړه خوشحاله  
 بیا فرمان وشو له لور د لم یزاله  
 چې له مور نه یې روح واخله او دا پرېږده  
 دا ماشوم بچې یې بېرته تنهها پرېږده  
 ستا په امر مې روح واخیسته له مور  
 او ماشوم بچې ژړل په زوره زوره  
 په دې وخت کښې چې زما په زړه خه تېر شول  
 هغه هر خه خدایه تا وته برخېر شول  
 ستا له حکمه روکشي شي خوک کولې  
 د قضا فېصله ما په زړه منلې  
 ما چې کوم غم برداشت کړه هغه وخت وو  
 د ماشوم بېکسي خدایه د ده بخت وو  
 له مې اوس د درد منظر له خیاله نه خي  
 هغه سوز مې د نظر له خیاله نه خي  
 الله اووې چې اوس واوړه عزرائیله!  
 اوس د دې ماشوم قیصه ښه له تفصیله  
 ما اوبو ته حکم ورکړلو د وړلو  
 چې دا یوسی وخنګل ته د سرو کلو

چې سوسن وي او رېحان وي خوشبويې وي  
 دا چې چرتنه د خوړو اوبو چينې وي  
 ما نازل کړل پرې بې شمېره نعمتونه  
 په دې باغ کښې د مرغو سل اوازونه  
 د نسرين په بسـتره د ده خوبونه  
 بلا چرتنه کښې خفگان مصيبتونه  
 بیا مې لمر ته حکم ورکړو چې ای لمره!  
 چې شغلې دې تېزې نه کړه شه خبره  
 بیا مې اووې چې هوا رو پرې چلېږه  
 وریځې ته هم تر هغې مه پرې ورېږه  
 تندرونه د اسمان مې هم خبر کړل  
 خزانونه مې بهار ته برابر کړل  
 ما د پرانګه شیده ورکړلو پرې خوان شوو  
 دا ماشوم بچې پرې هسې پهلوان شوو  
 چې یې وخت شو د شیدو د پرېښودلو  
 بیا مې امر کړ جنات ته په وئیلو  
 په اسرارو یې خبر د پاچاهي کړی  
 ده ته ژبه هم ورزده ښه کړندی کړی  
 ما د ده پرورش وکړو بې مثال  
 لکه خنګه چې هر کار کړم د کمال  
 عنایات زما په ده باندي بې شمېره  
 بې اسبابو زما لطف مهرباني ډېره

الله اووې چې اوس واوړه عزرائیله!  
 اوس د دې ماشوم قیصه ښه له تفصیله  
 ما اوبو ته حکم ورکړلو د وړلو  
 چې دا یوسی وخنګل ته د سرو کلو

سبا تک دے

نن یو دلته په بل لوري سبا تک دے  
خه چې یاره ښه وشوري سبا تک دے

نن دې یار رانه مخ نه پتوي خلقه  
نن دې ښه ښه راته گوري سبا تک دے

په اوښانو باندې کتې کوري بار دي  
خبر نه یې راشه وروري سبا تک دے

بس دې خدای دې شه په لوري سبا تک دے  
بس دې خدای مې شه په لوري سبا تک دے

که ازغي څوک د پربشان په لار کښې کري  
که څوک سره کلونه پلوري سبا تک دے

مگر ده ناشکري وکړله مردود شوو  
عزرائيل! دا بچې لارو نمردود شوو  
ارادې يې خطرناکې شوې بل لورته  
ابراهيم خليل الله اچوي اور ته  
بس پکار ده چې د خدای د قدرتونو  
شکر په يې کړو ادا د نعمتونو  
چې له مال او له دولت او له منصبه  
مونږ مغرور او سرکش نه شو په دې ژبه  
گني هم زمونږ انجام به د مردود شي  
دا دنيا هم اخرت به مو بې سود شي  
داسې نه چې د الله له نعمتونو  
سرکشي واخلو او راشو په جنگونو  
ورنه حشر به زمونږه خطرناک وي  
دگناه گناه عذاب به مو دردناک وي

/2/2017

همت

هر يو غم ته سینه اړته لکه غرکا  
گزارونو ته د وخت ځان برابرکا

ځوانمردي ځان کښې پېدا کا ای پښتونه!  
د بابا شمله بیا نېغه پخپل سرکا

پېنځه گوتې هم وجود د موتي مومي  
څاڅکی څاڅکی گوره هم جوړ سمندر کا

چې همت او تخلیق دواړه سره یو شي  
په کېمیا به د وطن کاني سره زر کا

ژوندون ډک لکه کړاوونو دې پرېشانه!  
د همت په خوی خپل زړه ورته د غرکا

مړه کوشش کښې چرته ده کامیابي!!!

یوه ورځ مې  
خپل د پینځو میاشتو بچي (رومي)  
په غېر کښې نیولې  
نیردې په سپین دیوال یې  
چې خپل تت عکس ولید  
هغه کوشش وکړو چې  
په وړو ښکلو گوتو  
خپل عکس ونیسي خو  
بلا شو چرته کامیاب!!!!!!



يوه چغه د ژوندون شو  
 انقلاب شو يو بدلون شو  
 خپل حالات بدل کړو خپله  
 د اټک نه تر کابله  
 پښتانه خپلو کښې خپل کړو  
 هله ځئ چې څو منزل کړو

خپل خوشال اېمل خان ياد کړو  
 اعتماد زړو کښې اباد کړو  
 د جمال ډېوت مړ نه شي  
 د جلال ډېوت خړ نه شي  
 شمع بله د محفل کړو  
 هله ځئ چې څو منزل کړو

3.11.2007

### منزل

هله ځئ چې څو منزل کړو  
 د منزل په لوري زغل کړو  
 يو مقام ته ورسېږو  
 خپل مرام ته ورسېږو  
 چې منزل منزل منزل کړو  
 هله ځئ چې څو منزل کړو

وي که غرونه دريابونه  
 که سيندونه طوفانونه  
 که هر څومره فاصلې وي  
 که ساړې وي که تاودې وي  
 بس په پاک الله توکل کړو  
 هله ځئ چې څو منزل کړو

د ژوندي ضمير خاوند شو  
 چې يو متهې يو مړوند شو  
 چې دا بغض کينې ختمې  
 کړو دا ټولې لانجې ختمې  
 چې دا خپل وطن موکل کړو  
 هله ځئ چې څو منزل کړو

## وحشته!

زما په شونډو له بلا بلا سوالونه پراته  
 وحشته! دومره زر مې روح له وجدان مه تېښتوه  
 ما خو د وخت په سرو غرمو کښې دي ورکړې وينې  
 د ژوند سپرلي مې په لمبو د هجران مه سوزوه  
 زه لکه ذرد خم د يوې خړيکې نه تر بلې خړيکې  
 ته مې پښو کښې زولنې د جنون مه شرنگاوه  
 پرېبرده چې زه لکه د خړيکې پشان پټ بهېرم  
 ته مې د اوبڼکو نه تصوير د لمبو مه جوړوه  
 زه د ژوندون په گرمو چغو کښې يوازې خوښ يم  
 وده پښتون د بې غمې د خوبه مه وينسوه  
 پرېبرده چې خم پخپله مخه خپل منزل ته خمه  
 د وخت زلمی د طوفانونو خڅه مه يروه  
 زه ابدالي، ميرزالي خان يم داسې نور وگوره  
 پرون ياد کړې سبق دومره زر زر مه هېروه  
 پرېبرده چې زه په مسته وينه خو جملې وليکم  
 بيا په تاريخ کښې د پښتون تبرقيصي وليکم



مونږه د دوران سترگې ليدلې دي  
 سرې مو د ارمان سترگې ليدلې دي

زه وم په ژړا او ژړېدم پکښې  
 بيا مې د خپل خان سترگې ليدلې دي

باده سلا بې مې شه په سترگو کښې  
 تا خو د جانان سترگې ليدلې دي

نن چې د سپرلو سندرې وايو مونږ  
 مونږه د خزان سترگې ليدلې دي

دا چې يې وړې سترگې پرېشانې دي  
 دا يې د پرېشان سترگې ليدلې دي

5/2/2017

د خپل همت په ژوندي خيال کړم راژوندي قامونه  
 د ژوندي فکر په جامه کښې ورته ساه اوبابنم  
 د قام د هر زلمي د زړه نه مايوسي لرې کړم  
 د امېدونو د سحر ورته رڼا اوبابنم  
 دا د باروتو په لوگو د وطن سوې تصوير  
 د شنو باغونو د سپرلو ورته ښکلا اوبابنم  
 د وطن نجونو د نظر نه ورکه شوې مينه  
 د سور سالد تصور خوب ورته بيا اوبابنم  
 د نوي ژوند د تبسم نه ناخبره ځانگې  
 د ژوند په ښاخ د موسېدو ورته نڅا اوبابنم  
 لمر د مزدورو يتيمانو په سر اور بل کړم  
 زه ورته سيوري د خپل سر لکه بابا اوبابنم  
 پښتونستان خو د اېشيا د وجود زړه باله شي  
 پرېشان! پښتون ته به اخبر دغه وينا اوبابنم  
 تاريخور قام يو پاتې نه يو خو همت پکار دے  
 خپله کښې يو مټي کېده دي محبت پکار دے

پرېبرده چې ځم پخپله مخه سمې غرونه وهم  
 د خپل منزل په تگ و دو مرام ته ورسېرم  
 زه چې د خپل بابا د تورې او قلم مېدان کښې  
 خپل پښتانه خپل ديوانه خيالونه اولرېږم  
 زه خپله چغه نن د ژوند د وير نړۍ کتاب کښې  
 لکه بلبل د گل په شونډو باندي اوچغېرم  
 هر چاله ورکړمه احساس د انسانيت د خاطر  
 د هر چا زړه کښې د هر چا په درد کښې اوخوږېرم  
 لکه شپېلۍ په خيالستان کښې د خپل سوز وگداز  
 شور شم په خپلې ورکې مينې پسې اونرېرم  
 غږ اوکړم زه د مورې مورې هر موره ويښه کړم  
 د بابا غږ سره د هر بابا زړه اوسوزېرم  
 دا چې وطن په هره لار راتوکېدلې ازغې  
 د دې ازغو په څوکو زه لکه گل اوغوږېرم  
 د شعور څاڅکې د خپل قام په زور کتاب پرېوځم  
 د وير نړۍ کښې د تاريخ يو نوی باب پرېوځم

د مولانه عبدالقادر خټک په کلام زما تضمين

نابودي د خزان راغله دکلشن په گردون هسې  
لکه يار ستمگري کا په داخل د لړمون هسې

دا خوزه دستا په عشق کښې په دوه رنگه څرگندېرم  
گني ښه دي په ظاهر کښې درون هسې بيرون هسې  
دا د ښکليو ناداني ده چې غرور کا پخپل حسن  
چې ئې خط په مخ زرغون شي د ښائيست دے افسون هسې  
وعده مة وکړې دلبره چې يوځل پرې بيا څوک خوار شي  
خوب د سترگو مې تاله شو د زرگي مې سکون هسې  
لکه څنگه چې دے ورځې نن د شپې لمن نيولے  
د خوښۍ دے د غمونو سره ياره تړون هسې  
د سبا په طمع ناسته په نيمگړې سبا نشته  
لکه نن په تېرېدو دے پرون تېر وو پرون هسې

ستا وشعر ته ئې شعر اووې په پښتو عبدالقادره!  
په پيرگر کښې هم پيدا شو دا دې بل يو پښتون هسې

10/1/17



چې بې سببه مې قلم پورته کړو  
له ډېر کرېبه مې قلم پورته کړو

خود د مکتب خاوند خلاف د قلم  
له دې مکتبه مې قلم پورته کړو

لارې وے نورې د اظهــار دپــاره  
د شعر په ژبه مې قلم پورته کړو

د چا تقلید ته مې اونــه کتلــو  
له خپل قالبه مې قلم پورته کړو

خدای دې زما مطلب پورا کړي پرېشان!  
چې بې مطلبه مې قلم پورته کړو

23/12/16



تريو جهان ئې گوره بل جهان دے هسې لوی  
دا خکله چې بې شکه د دۀ شان دے هسې لوی

په دې نظام کښې شته دي د قامت لوی وجودونه  
په زمکه لکه مونږ ته چې اسمان دے هسې لوی

ژوندون ددې دنيا خو لکه ډېرې شپې او ورځې  
د ژوند هغه دنيا کښې خويو آن دے هسې لوی

ازل نه تر ابده د آدم نه تر دې دمه  
د خدای تر تصویره دا داستان دے هسې لوی

کارونه دي د عقل يه د ډېر جنون پرېشانه!  
انسان چې څومره رسي تر خپل ځان دے هسې لوی

24/1/17



ولے ته مایه دې قصه آشنا حېران پرېردے  
دا زۀ او ته خو لکه ځان يو چې ته ځان پرېردے

خندې دې لمدو زلفو ته ورکړو بيا محل ته لاړې  
خپل خوار مئن په نيمه شپه کښې په باران پرېردے

خواهش مې وو چې يوسم يارته نن دگلو امپل  
خوار شې غربته ته په زړه باندي ارمان پرېردے

زما جانانه ته به مالکه جانان پرېردے  
وطن جانان دے ته چې خپل وطن جانان پرېردے

په دې به خوښ وے چې خپل حسن په پلو کښې پتې کړے  
که په دې خوښ ئې چې پرېشان ځان ته حېران پرېردے

21/1/17



په نرګس پسې بيماره لونگينه  
ای زما زړګيه خواره لونگينه

سم ځنگيرمه په لاره لونگينه  
ستا د سترګو له خواره لونگينه

خبر نه ئې ای زما ياره شپږينه  
لاس اخیستي مې له کاره لونگينه

يارانه راسره وکله غمړنگه  
زندګي مې شوه بې ياره لونگينه

جولي ډکه ئې دکلونه گلرنگه  
پرېشان راغی له گلزاره لونگينه



چې طلب ئې کوي دا حق دهغو دئ  
د جمال کور د جمال د لپونو دئ

د ژوند مست سمندر بل چرته بهيږي  
دا دنيا خود مرګ کور د مېلمنو دئ

که هر څو ئې ده کوڅه دکلو ډکه  
د دلبر کور ته مزل په سرو ازغو دئ

ستا پرده کولو ډېرې پردې لړکړې  
ښکاره مه شه که دې مخ پټ په پردو دئ

له نظره سبر کال مه یربړه ياره  
پرېشان کړې تاته کور د سپلنو دئ



ای وایه تر اوو آسمانو بره سمندر  
بهېرې روان چرته یې بې سره سمندر

ته نه هېڅ بهر د یوې ذرې تر سینی کله  
هر خو د تصور ځنې بهره سمندر

دستا په سینه کیږي مزلونه د پېړیو  
د خپل وجود په تال کښې ای ژوره سمندر

ته مسته رواني ئې په جهان کښې د نورو  
ته نه ئې په کوزه کښې سمندر سمندر

پرېشان دې لاهو کړم نن د کف په سمندر کښې  
د دغه کفیت نه ناخبره سمندر

21/5/17



مرگی خو حق دې چې مرگونه نه و  
ژوندون بخیل وې چې قتلونه نه و

دغه لاسونه په نکریزو سره و  
په وینو سره دغه لاسونه نه و

تورسری ښکلې په خالونو ښکاري  
پرې دا د ظلم پرهارونه نه و

دا مرغی خو د الله ثنا کړي  
مات ئې ښکاري دا وزرونه نه و

د هر ژوندي په غم پرېشان دې پرېشان!  
چې ئې نیمگړې ارمانونه نه و

2017



راځی چې بېرته انسانیت معراج ته ورسوو  
لکه باچا ئې چې خپل تخت و تاج ته ورسوو

په دین کښې شته د هرې نوې خطا خپله سزا  
نه چې مونږ هر ځنډه زاره رواج ته ورسوو

د خپل ، پردې د بڼه او بد سترگو ته اونه گورو  
خپل خبر ښېگړه مونږ غریب محتاج ته ورسوو

ای نړیوالو بس راځی چې په یوه خله شو ورته  
په زور د امن د جنگ راج تاراج ته ورسوو

پرېشانه! مونږه د قاتل په باب غندنه وکړو  
د مقتول غبر د نړۍ هر سماج ته ورسوو



د خیال مانۍ دې چې نسکورې نه شي  
ور د توبې انسانه! پورې نه شي

د دولتونو وریه نفسه زما  
له وجود دا لمبې درپورې نه شي

دا زه او ته چې پکښې مست گرځېدو  
د دې گلشن علامې نورې نه شي

ترهغې زلفې به ئې غورې نه شي  
ترخو چې دا خڼې ئې سپورې نه شي

په رڼا ورغ میدان ته راشه اشنا  
په تورو شو پرېشانه! توري نه شي





شېخ ته!!!!!!

شېخه دا ستا د خلوت د جنتونو قيصې  
دغه د حورو د غلمانو د خوبونو قيصې  
دا د خيالي جنت د شرابو د سيندونو قيصې  
محض ستا د زړه د خوشحاليديو دپاره ښې دي  
خو!!!!!!

خو د جلوت د ژوندانه په سره ميدان کښې  
د انسان د هستۍ د زوال او ظلمتونو قيصې  
او د معصومو شونډو د ژړا  
د تورسړيو د بېوسۍ او فريادونو قيصې  
ستانه ستا د خيال جنت  
ولې نه کړو هېر توبه!!!!!!

2017

ما چې سم گرانه دستا محبت کړې  
هر ستم ته مې ژړا د منت کړې

راز د مينې مې رښتيا چې پټ ساتلې  
که اقرار د محبت مې جوت کړې

که هر خويم د خلوت په اندرون کښې  
تماشه مې د بېرون د جلوت کړې

ما خو تش لتانه ست کړې دې ښکليه!  
ما چې کله هم دستا خخه ست کړې

دا کوم باد دې اي پرېشانه! رالوتې  
چې مشال د محبت ئې دې تټ کړې

2017



بيا مغني چې په نغمه د سحر لاس کړ  
خوړمن زړه مې په ثنا د دلبر لاس کړ

د حرم پيران بيا رقص جمعيت کا  
د وحدت اثر ئې بيا په ځيگر لاس کړ  
نوي څه دي دا زما په سره جنون کښې  
په شکر و دې د شونډو څوگر لاس کړ  
ما په دومره بېدردي وو کله څښلي  
تا پرې شپڅه نن زمانه بهتر لاس کړ  
ستا د خيال په سيند مې کله زړه اوبه څښلي  
ساقی ما د يار د عشق په بحر لاس کړ  
دا چې برنند دې شول بانه ته څه پوهېږي  
تورو سترگو دې اشنا په خنجر لاس کړ

بلبلانو په گلشن کښې نغمې بس کړې  
خوان پرېشان چې په نغمه د هنر لاس کړ

/8/2017



راشه ملاجانہ! د جنت قيصه يوخواته کا  
غور دې د دې دور د انسان څو روژراته کا

وېش د غريبانو د حقونو درته گران شولو  
پاخه ای غټ خېټيه! خو نیم ځانته او څه ماته کا

ما سره دې ژبه د نن کړې وه په سرو شونډو  
خله مې د نن راکړه د سبا قيصې سبا ته کا

دا زمانه کله د رازونو جهان پېژني  
سر دې سلامت شه چې خلوت قيصې بېديا ته کا

راشه ای پرېشانہ! چې جوت راز درته اوبښايم  
غم د عقبا واخله د دنيا کارونه شاته کا

2017



زه خپله نشه لرم زه سرې سترگې پښتون يمه  
تورې سترگې هم لرم هم شني سترگې پښتون يمه

ما ډېر څه زده کړي دي د وخت د ناکړدو څخه  
نن سبا يو دوه څلور زه درې سترگې پښتون يمه

يو خوا مې جمال گوره او بل خوا مې جلال گوره  
ښکلې يم ښاغلي يم او مې سترگې پښتون يمه

دا خو بلل شوي يم زه په پردو څلو باندي  
بد بد راته مه گوره زه ښې سترگې پښتون يمه

زه پرېشان محسود يمه ، زه محسود پښتون يمه  
زه که بدل شوي زارې سترگې پښتون يمه

20/9/17



اشنا مونږ په کيرو لارو هم سم کوو منزل  
همپش روان روان وو ځکه کم کوو منزل

يو څوک د حسن لمر راته د بام څخه راگوري  
ته څه د لارې مله! مونږه کم کوو منزل

مونږ ستا په شاني شېخه چرته هسکه غړي وړې شو  
چې خم وڅمار نشته ځکه خم کوو منزل

همته! منزلونه په منزل باندي لنډيري  
منزل قدم قدم دے که قدم کوو منزل

د دور د انسان غمژنو سترگو کښې پرېشانه!  
غمژن غمژن له درده لکه نم کوو منزل

10/9/17

روماني غزل

سره ښکلې ځواني دې د ليدو سره جوړيري  
ځوان ځوان انگي دې د کتو سره جوړيري

هر څوکه جانان مې د شپېتو شو خو جانان دې  
نه به وایم دا چې د ویشو سره جوړيري

خاڅکي د کښېن دې د بانو نه خاڅېدلې  
غونډه منډه خلې دې د غورو سره جوړيري

یه پښتنې تا چې له ساړې چينې راوړې دې  
ډک منگې دې واخلمه د څکو سره جوړيري

دا چې ما پرېشان درته په لاسو کښې نيولي دي  
دا د خيال گلونه دې کمڅو سره جوړيري

26/9/17



چې نه په ټول وو نه په ټله پوره  
نن هغه څوک شول سل په سله پوره

د الله ذات دې تل تر ټله پوره  
غريب انسان دې چرته کله پوره

هر يو تعمير غواړي همت لاليه!  
نه به شي چرته هېڅ پخپله پوره

چې د ازغو لښکرې تاو شوې درنه  
اوس په رښتيا شوم زېره کله پوره

د کلي خلک وو ټول غور پرېشان ته  
خوار شي غزله! ته شوې څله پوره

24/9/17

کلام

حضرت سلطان باهو

(فارسی)

منظوم ترجمه

پښتو

پرېشان محسود

ببازی عشق میبازم دل و جان را فدا سازم  
بدم منصور می نازم خود را فدا سازم

زه د عشق په سر بازی کښې د خپل ځان ځنې تېرېږم  
د منصور غوندې په عشق کښې پخپل ځان باندې نازېږم

عجب وقتیست ای یارانو اگر باشید غمخواران  
شوید آگاه دلداران که من خود را فداسازم

دا لمحہ خہ عجیبہ ده ، کہ خہ یی ای یارانو  
شی خبر په دې خبره د خپل ځان ځنې تېرېږم

بزل ف یار دل بستم به بستن دل چنان مستم  
دو عالم رفت از دستم کنون خود را فدا سازم

زما زړه د یار د زلفو اسیری کښې هسې مست دے  
لاس وینځلي له عالمه د خپل ځان ځنې تېرېږم

ز درد دل چنان خستم زجان هم دست خود شتم  
کنون از درد دل گفتم که من خود را فدا سازم

زه د زړه له درده هسې زخمی شوم چې اوس مرمه  
اوس د زړه و درد ته وایم د خپل ځان ځنې تېرېږم

فدا سازم وگر باری سر خود را بیدلاری  
چه خوش باشد نکوکاری که من خود را فداسازم

د دلدار په در کښې بیا یوځل خپل سر قربانوومه  
خومره ښه به دغه کار وي د خپل ځان ځنې تېرېږم

2/1/17

کلام علامه اقبال (فارسی)

از دیر مغان آیم بی گردش صهبا مست  
در منزل لابلودم از بساده الامست

دانم که نگاه او ظرف همه کس بیند  
کرداست مرا ساقی از عشوه و ایما مست

وقت است که بگشایم میخانه رومی باز  
پیران حرم دیدم در صحن کلیسا مست

ایں کار حکیمی نیست دامان کلیمی گیر  
صد بنده ساحل مست یک بنده دریا مست

از حرف دلاویزش اسرار حرم پیدا  
دی کافر که دیدم در وادی بطخا مست

سینا است که فاران است؟ یا رب چه مقام است این  
هر ذره خاک من چشمه است تماشا مست

منظوم ترجمه پښتو پرېشان محسود

زه له مغان راغلم په تلاش ددې صهبا کښې مست  
وم د لا منزل کښې په شرابو د الا کښې مست

پېژنم چې هغه هم د هر يو چا ظرف پېژنی  
زه که خپل ساقی کړمه په ناز او په ادا کښې مست

وخت دې مېخانه چې د رومی دوباره خلاصه شی  
ما پیران لیدلی د حرم په کلیسا کښې مست

کار د عقل نه دې د رهبر لمنه ونیسه  
سل کسان په غاړه د ساحل يو په دریا کښې مست

نن ئې پیدا کيږي له خبرو د حرم قيصې  
هغه د پرون منکر په وادې بطحا کښې مست

دا سینا فاران ده؟ که ای ربه کوم مقام دې دا  
ټول وجود مې سترگې دې دستا په تماشا کښې مست

دا خو بس دنيا ده چې سپرله شي خزانونه شي  
 کله روڼ سحر شي کله ښک توره ماښامونه شي  
 کور کښې دچا شمع دچا خونه سره اوورونه شي  
 څوک شي د پستی په رو دچا لور مزلونه شي  
 لار د عقل واخلي څوک مجنون پرې گربوانونه شي  
 څوک شي د امېد غلام د چا پوره خوبونه شي  
 چاته گوهر خاوره چاته خاوره سره لالونه شي  
 څوک معذور پېدا شي تر خپل ځان ئې طوافونه شي  
 دلته د غريب په سر هم خاوره انبارونه شي  
 بس دغه نظام کښې څه خبره څه رازونه شي

دا خو بس دنيا ده ، يوه ورځ به انقلاب راشي  
 صورته اسرافيل به په ښه حکم په شتاب راشي  
 غرونه به وړي شي په هر څه به تور سېلاب راشي  
 هيڅ امکان به نه وي چې په زمکه بيا شېب راشي  
 ورځ کښې د محشر ورځ به د هر چا حساب راشي  
 وخت به د مولا سره د سوال او د ځواب راشي  
 برخه کښې جنت د چا په حق کښې به عذاب راشي  
 څوک به خوش قسمت څوک به بد بخت خانه خراب راشي  
 مونږ له شفاعت له به نبی اکرم جناب راشي  
 ژوند به سمندر شي که صدی لکه حساب راشي

23/12/16

## دنيا او قسمت

دا خو بس دنيا ده چې څوک کورته او څوک گورته ځي  
 څوک د زمکې تل څوک د اسمان په لمن پورته ځي

دا خو بس دنيا ده ، څوک په بره پاس اسمان ته ځي  
 څوک د سمندر سينه کښې څوک مېنځ د طوفان ته ځي  
 څوک لکه مجنون خپره گربوان و بيا بان ته ځي  
 څوک د مريخ لار واخلي او څوک سپوږمۍ جانان ته ځي  
 څوک تش کهنډراتو او څوک ښکلي گلستان ته ځي  
 څوک په خوب اوده پراته او څوک سر د کاروان ته ځي  
 څوک پوله پټي ته څوک سحر وختي دکان ته ځي  
 څوک د مرگ تختی ته د جلا د سره زندان ته ځي  
 څوک د رب په لوري او څوک غېږ پرې د شېطان ته ځي  
 گل په لاس کښې واخلي څوک توپک مرگ انسان ته ځي



والوتے کونترې په هـوا کښې  
خلاصې کړې وزرې په هـوا کښې

مرگ به درپسې تر آسمان ورسې  
واغونډې که زغرې په هـوا کښې

راغللو په زمکه پښې ئې کښودې  
ووئې کړې خبرې په هـوا کښې

امن او سـپـر لـرـه جوړه راغلی دي  
اووایه سندرې په هـوا کښې

لاړمه پرېشانه! مسافر شومه  
لاړم لـرـې لـرـې په هـوا کښې

13.11.17



نن ئې پېمان د پېمانې کړم دے  
خکه مې نیت د مېخانې کړم دے

دلته که تنگ کړم رباب دے خدایه!  
هلته آواز هم تورانې کړم دے

پوره تحریر د سر په وینو سور دے  
پرې اثر خپلې سرنامې کړم دے

کـم د تنـزری آوازونه خکه  
چې مې ارمان د ویرانې کړم دے

که کائنات ته وم په خیر پرېشانه!  
ما تصـور د حېرانې کړم دے

12.11.17





بې زړه طبيب ته مې زخمونه د ښودلو نه دي  
هو دې غريب ته دا حالونه د وئيلو نه دي

په هر صورت ئې ځان ته هره ناروا روا کړه  
د شېخ خبرې دي که هر څو د منلو نه دي

دا کوم خويونه چې جانانه ته پرې فخر کوم  
زما پښتون ضمير کښې هرگز د ستا ئيلو نه دي

رنگين گلونه په فطرت کښې تش گلونه نه دي  
دا د جمال سيوري د هر چا د ليدلو نه دي

د خداى په گونگ مخلوق د رحم پېمانه پرېشانه!  
او که پما شي د دوى غوښې د خوړلو نه دي



چې د فطرت په رنگينيو کښې يم  
زه د حېرت په رنگينيو کښې يم

اى د وحدت د فلسفې يقينه!  
که د کثرت په رنگينيو کښې يم

د کائنات په تصور کښې خدايه!  
ستا د قدرت په رنگينيو کښې يم

په يوه بوټي کښې همه رنگونه  
د دې قدرت په رنگينيو کښې يم

خدايه پرېشان له خپله عقله باغي  
ستا د وسعت په رنگينيو کښې يم

(( لنډ شعرونه ))  
 د روښاني فکر خاوند  
 ( پير روښان )

په سماع او په سرود يې رندان مست وو  
 د خوارې مينې په درود يې رندان مست وو  
 د روښان د روښاني فکر عرفان وو  
 چې له ذوقه په دې دود يې رندان مست وو

شاعر د هوا لاس

خـــومره حســـاس يــــم  
 هــــمه حــــواس يــــم  
 دا چــــې شــــاعر يــــم  
 د هــــوا لاس يــــم

دوه شعرونه

خان ملنگ کړه په کوڅه کښې د شاهانو  
 ملنگ هيڅ شه په دربار د ملنگانو  
 چې حصول يې تل د سپين مخ د رڼا کړو  
 سرې لمبې شوم په نصيب د پتنگانو



او بيا ما بنام شو ساقی  
 مست دې خيام شو ساقی

په ما دې پام شه ساقی  
 په تا مې پام شو ساقی

هله چې کړنگ وهي جام  
 صبر تمام شو ساقی

د ستا به کام شي ساقی  
 زمونږ ناکام شو ساقی

پرېشان باچا شو د خيال  
 خيال ئې غلام شو ساقی

## سترگې

ستا سترگې مې په سترگو کښې نن سترگې سترگې کيږي  
دا ځکه مې جانانه سترگې غبرگې غبرگې کيږي  
لشې لشې نشه مې په رگونو کښې بهيږي  
بانې مې نن د چا په زړه کښې درگې درگې کيږي

## لېونې خیال

دا یار راغلو په مخه که ټول نور راغې په مخه  
یو خوب وینم په ویننه کوه طور راغې په مخه  
د رنگ او د رنیا په مخ یې وکرې غزونې  
دا خیال مې لېونې لکه منصور راغې په مخه

## دوه شعرونه

چې وچالره مې زړه په صبر شین شي  
هغه څوک د بل د زړه په تخت نشین شي  
په وجود یې لکه باز د جگړو غرونو  
ای بچیه که دې فکر د شاهین شي

## مجبور احساس

په کومه مخه د حالاتو زور اخیستی يم  
د خړو خاورو د جذباتو زور اخیستی يم  
چغې وهم خواي پرېشانه وزر نه غزوم  
د چا د گل مخ احساساتو زور اخیستی يم

## دوه شعرونه

نن یې زمونږ په مخکښې دواړه سترگې پټې شولې  
هغه، چې مونږ ته به یې ټول عمر ښودلې لارې  
مونږ د طلب او د مطلب په لارو نه څو پرېشان!  
زمونږه لارې د خلوص ډکې سپېڅلې لارې

## د هجر شپې

سترگې ډکې شي له اوبڼو په ژړا شي  
ستمونه دې جانانه چې سپواشي  
ستا د یو نظر لیدو په طمع طمع  
څه د هجر بلا توري شپې رنیا شي

## د جذباتو حادثې

دا زما د تخييل د راز چپې دي  
 دا زما د تخييل د بام قيصې دي  
 اې زاهده ستا نه هسې وار خطا دے  
 دا خو هسې د جذباتو حادثې دي

## ژوند

عجيبه د تـرپ ژوندون دے  
 د بـانـو د رپ ژوندون دے  
 د ازغـو پـه لار مـزل دے  
 د تـرپ تـرپ ژوندون دے

## ميئن

ميئن لکه شب ګرد په توره شپه چې شب ګردې کا  
 خه نیاز دے چې خپل داغ يې د سينې شب افروزي کا  
 نیاز نشته که ميئن ته په لاس ور نه شي زلفيني  
 پتنگ ګوره په شمع بې پروا جانګدازي کا

## دوه شعرونه

تللي پلونه په پنه دې لار د قافلې دي  
 دغه پلونه د سردار د قافلې دي  
 نه منزل ورته معلوم وي او نه لاره  
 داسې خلک مو سالار د قافلې دي

## د يارانو ياد

چې خواره خواره ياران د چا جدا شي  
 د محفل شمع به خه د چارنې شي  
 د فراق بې واره وار مې وار خطا دے  
 هر يو وار مې هر يو وار ته وار خطا شي  
 خه په ياد کښې د خوارو خوارو يارانو  
 د خيالونو دنيا لاره شي فنا شي

## ګيله

ياره بس د خپل قسمت نه مې ګيله  
 ګويه ستا خو ګني مينه راسره ده  
 د زړګي تاوده زخمونه پرې خاټمه  
 د قلم ژبه مې بيا په وينو سره ده

### د جمال مېخانه

وايه څومره رنډي وکړم د جمال د مېخانې نه  
 نن په مونږ نوازش شوې د جلال د مېخانې نه  
 ما د زړه وينې ورکړې د احساس له برکته  
 دا مستي زما په شعر کښې د خپل خيال د مېخانې نه

### درې شعرونه

چې نه مې سوال نه مې توبه قبلېږي  
 دا کوم گناه مې د ځوانۍ ژړوي  
 سينه خالي زما د غم نه نه ده  
 څوک خوبه وي چې مې زړگه ژړوي  
 د چا کمه محسوسوم په شدت  
 پرېشانه! ما که پسرلې ژړوي

### د زړه خارو

لکه پېغله په شباب کښې شي اېساره  
 يه نغمه لکه رباب کښې شي اېساره  
 نن زما د زړه خارو هسې منزل کا  
 په دې نوي تگ به مانوم پاگل کا

### قطعه

په صورت ښکلې ښائسته ده سمن رویه  
 په سیرت توره بلا ده دل سنگینه  
 یوه ورځ به مې زړه وچوي ای پرېشانه!  
 خدای چې راکړو ډېر ارمان او ډېره مینه

### شاعر ته

راځي چې د بل لوري دا تراشلي ملغري  
 ته بيا څه گوتې شمېرې په کلام پسې شاعره  
 نغمې دې له ازله په سرشت کښې زېږدلی  
 که بله بهانه کړې په الهام پسې شاعره

### د نقیب په مرگ

ته شوم د دې خاورو او که ستا شوم دغه خاورم  
 پوی نه شوم خو بار شولې د خاورو سره خاورم  
 ولې مرور وو دا خاكي وجود له خاورو  
 چا کړلې د خاورو سره دلته پخله خاورم

## اذیت

لکه بلبـل کـږم ریاضت د ژړا  
کږم بیا په اوبـکو عبادت د ژړا  
وخت خه په داسې اذیت کښې پرېښوم  
ماله یې رانه کږو فرصت د ژړا

## دوه شعرونه

تورې زلفې یې د سپین مخ نمائش کا  
د قمر په دود په وریخ کښې زبائش کا  
بناپېری دې وي تل خوانه ای پرېشانه!  
چې د بڼـکو بڼـاپېریو افـزائش کا

## درې شعرونه

مطرب چې مست تار د ستار غبروي  
ماسره پټ مـرور یار غبروي  
وخت د ژوندون په ژبه خله لگوي  
دوه یاران خومره په رفتار غبروي  
مضبوطوي مې د جذبـاتو ایمان  
عشق مې پرېشانه! خه په جار غبروي

## هلال

د شاعر په بڼـکو سترگو کښې مثال یې  
ستا له سپینې کوکي زار شمه مثال یې  
ما بغیر له درده خه دي محسوس کړي  
زه خوشحال ومه اشنا چې ته خوشحال یې  
د پرېشان د خیال اسمان په تا رنگین دے  
ته زما د ژوند د ورکې لار هلال یې

## د غره کلاب

هېر دې کږو لـما خنـگه د زړه کلاب  
سترگې دې دلبره په ماسـته کلاب  
ته مې تل په لارو کښې ازغی شینده  
زه به دې کرمه تل په وره کلاب  
دغه نزاکت دغه شوخي او رنگ  
بڼـکلې قـدرتي لکه د غـره کلاب

## تکل

ما خو په شـگو کښې ژوندون کړے دے  
په صحراگانو کښې مې یون کړے دے  
زه خود وخت غرمو سـبزلے یمه  
نه مې آرام نه مې سکون کړے دے  
ما خود خپل خان تکل نه دے کړے  
تل مې اشنا دستا لتون کړے دے

دوه شعرونه

توره ته کړم ، دهال دې زه کړم  
وبال ته ، جنجال دې زه کړم  
خدای دې مل شي ستا په نېکې  
کمال ته شوم ، مال دې زه کړم

يار

راروان چې شي لسه ورايه  
په همزولو کښې نمايه  
قدوقامت به ئې خه ستايم  
له چنار ئې اوږده سايه  
يار دې بن کله دې پرېشانه!  
په هزار صفت ئې ستايم

هغه څه دي؟

په يوگل کښې چې عيان دي هغه څه دي؟  
دبلبل په خلې بيان دي هغه څه دي؟

داچې پټ ښکاره جوت دي په باطن کښې  
په ظاهر کښې چې پنهان دي هغه څه دي؟

د انسان ژړا

يو خو وا د انسان ژړا  
بل خوا د جنت سودا  
يو خواته زه تياره  
بل خواته تياره زه

دوه شعرونه

که محبت مې درسره پيدا شي  
لږ د ژوندون به مې اسره پيدا شي  
زخم د زړه چيرم چې سوز پيدا شي  
له سوزه تکه سره نغمه پيدا شي

د غاړې هار

د غاړې هار ته هار د غاړې راوړم  
ځمه وغره ته سره کلونه شني ممانې راوړم  
پخپله هم لکه د زانې هسې زنه لري  
جانان ته خوند ورکوي زانې ورته زانې راوړم

پرېشان که څو په ژوند د زړه رازونه پټ وساتي  
رنځور گلونه به يې بيا هم په مزار ولاړ وي

يو شعر:

ناخبره ښه يې داسې خبر مه شي  
په خبرو به دې سر شي که خبر شي

يو شعر:

له خبرو ناخبر دي ځنې خلک  
په خبرو به خبر شي ، که خبر شي

يو شعر:

زه گوهر يم پخپل راز کښې  
زه مشکښې غوندې يم

يو شعر:

ما خو سر د خپله سره اوچت نه دے  
تور پما باندے جانانه چې د بام ږدے

يو شعر:

په گلشن کښې د مرغيو شور ما شور وي  
د بلبل په نعره سوز ، نعره خبر ، کا

يو شعر:

چې په خانه د زړگي اور اولگي  
په مېخانه دې ساقې اور اولگي

درې شعرونه

ستا په کتو چې گلې نه ومرمه  
په سرو گولو به بلې څه ومرمه  
ته دې مړه نشې چې ښېرې مې وگرې  
دې تا په ځای دې گلې زه ومرمه  
مړه فریاد فریاد کښې نه شوم پرېشان!  
که شومه چې غلې به ښه ومرمه

د حسن خیال

پرېږده چې ستا د حسن خیال مې تر عدنه یوسي  
چې فربښته مې د جنون روح له بدنه یوسي  
دا ازلي مئن دي دا ئې کله باک نه کښې  
ستا له محفله که هر څو تار تار لمنه یوسي



**Get more e-books from [www.ketabton.com](http://www.ketabton.com)  
Ketabton.com: The Digital Library**